

Published From : Hyderabad,Circulated:Telangana,Andhrapradesh

Epaper: www.tharangalu.in.com

భారత్--యూఏఈ బంధాలకు మరింత బలం

- అబుదాబిలో మోదీ, మహ్మద్ బిన్ జాయెద్ భేటీ
ఇంధనం, రక్షణ, పెట్టుబడులపై కీలక చర్చలు
భారత్ లో 5 బిలియన్ డాలర్ల పెట్టుబడుల ప్రకటన



అబుదాబి, మే 15: ప్రధానమంత్రి నరేంద్ర మోదీ అబుదాబిలో యునైటెడ్ అరబ్ ఎమిరేట్స్ అధ్యక్షుడు మహ్మద్ బిన్ జాయెద్ తో విస్తృత స్థాయి సమావేశం నిర్వహించారు. ఇరు దేశాల మధ్య ద్వైపాక్షిక భాగస్వామ్యాన్ని మరింత బలోపేతం చేసే అంశాలపై చర్చలు జరిగినట్లు అధికార వర్గాలు వెల్లడించాయి. ఈ సమావేశంలో ఇంధనం, వాణిజ్యం, పెట్టుబడులు, సముద్ర ఆర్థిక వ్యవస్థ, సాంకేతిక రంగం, ఆర్థిక సాంకేతిక సేవలు, రక్షణ రంగం, ప్రజల మధ్య సంబంధాల విస్తరణ వంటి పలు కీలక అంశాలపై చర్చలు జరిగాయి. అంతర్జాతీయ పరిణామాలపై కూడా ఇరువురు నాయకులు అభిప్రాయాల వచుకున్నట్లు సమాచారం. పశ్చిమ ఆసియా ప్రాంత పరిస్థితులు, ఇతర ప్రపంచ అంశాలపై కూడా ఇరు దేశాల నాయకులు చర్చించినట్లు వెల్లడించారు. ఇటీవల యునైటెడ్ అరబ్ ఎమిరేట్స్ పై జరిగిన దాడులను ప్రధానమంత్రి నరేంద్ర మోదీ తీవ్రంగా ఖండించినట్లు సమాచారం. దేశ స్వార్థావ్యయం, భౌగోళిక సమగ్రతకు భంగం కలిగించే చర్యలను వ్యతిరేకిస్తూ, శాంతి, స్థిరత్వం, మిగతా 2వ పేజీలో..



పచ్చదనమే ప్రాణాధారం

- ముక్కలు పెంచడం భవిష్యత్ బాధ్యత
పెరుగుతున్న కాలుష్యానికి చెట్ల పరిష్కారం
ప్రకృతి పరిరక్షణలో ప్రతి ఒక్కరి పాత్ర కీలకం
కొత్తతరం కోసం మనం వదిలి వెళ్ళాల్సిన గొప్ప సంపద ఏదైనా ఉంటే అది పచ్చని ప్రకృతి. వేగంగా పెరుగుతున్న పట్టణీకరణ, అడవుల నరికివేత, పారిశ్రామికీకరణ ప్రభావంతో పర్యావరణ సమతుల్యత దెబ్బతింటోంది. ఈ పరిస్థితుల్లో ముక్కలు నాటడం కేవలం ఒక కార్యక్రమంగా కాకుండా భవిష్యత్తును మన బాధ్యతగా మారింది. చెట్లు లేకుండా మనీజీ జీవితం ఊహించలేనిది. మనం పీల్చే ప్రాణవాయువు నుంచి మన ఆరోగ్య రక్షణ వరకు ప్రకృతి కీలక పాత్ర పోషిస్తోంది. మిగతా 2వ పేజీలో..

క్యాన్సర్ అట్లాస్ తో వ్యాధి నియంత్రణకు కొత్త దిశ

- క్యాన్సర్ ప్రభావిత ప్రాంతాల గుర్తింపుపై ప్రభుత్వ ప్రత్యేక దృష్టి
ప్రత్యేక స్క్రీనింగ్ కేంద్రాలు, ఆస్పత్రుల ఏర్పాటుకు ప్రణాళిక
ఆరోగ్య శ్రేణిలో పరిధిలో మెరుగైన చికిత్సలపై సీఎం కీలక ఆదేశాలు



హైదరాబాద్, మే 15: తెలంగాణ రాష్ట్రంలో క్యాన్సర్ వ్యాధి వ్యాప్తి, ప్రభావిత ప్రాంతాలు, కారణాలపై సమగ్ర అధ్యయనం చేసే రూపొందించిన 'క్యాన్సర్ అట్లాస్ ఆఫ్ తెలంగాణ' భవిష్యత్ ఆరోగ్య విధానాల రూపకల్పనలో కీలక పాత్ర పోషించనుందని ముఖ్యమంత్రి ఎ. రేవంత్ రెడ్డి పేర్కొన్నారు. రాష్ట్ర ప్రభుత్వ సలహాదారు, ప్రముఖ క్యాన్సర్ వైద్య నిపుణుడు డాక్టర్ సోరి దత్తాత్రేయుడు రూపొందించిన ఈ నివేదికను జూబ్లీహిల్స్ లోని తన నివాసంలో ముఖ్యమంత్రికి అందజేశారు. ఈ సందర్భంగా రాష్ట్రంలో క్యాన్సర్ నివారణ, ముందస్తు గుర్తింపు, చికిత్సా వ్యవస్థ బలోపేతంపై సమగ్ర చర్చ జరిగింది. ఈ సమావేశంలో వైద్య ఆరోగ్య శాఖ మంత్రి దామోదర్ రాజనర్సింహ, పార్లమెంట్ సభ్యుడు చామల కిరణ్ కుమార్ రెడ్డి, వైద్య ఆరోగ్య శాఖ ఉన్నతాధికారులు పాల్గొన్నారు. తెలంగాణ రాష్ట్రంలో క్యాన్సర్ కేసుల పెరుగుదల, ప్రాంతాల వారీ వ్యాప్త్యాలు, ప్రజల్లో మిగతా 2వ పేజీలో..

శ్రేణు వివాహం విషాదాంతం

- కుటుంబ కలహాలతో యువకుడి ఆత్మహత్య
వీడియో సందేశంతో కలకలం
కేసు నమోదు చేసి దర్యాప్తు ప్రారంభించిన పోలీసులు



మృగశిర చేప ప్రసాదానికి ఏర్పాట్లు

- జూన్ 8న నాంపల్లిలో కార్యక్రమం
భారీగా భక్తులు వచ్చే అవకాశం
భద్రత, ట్రాఫిక్ పై ప్రత్యేక దృష్టి
హైదరాబాద్, మే 15 హైదరాబాద్ లో ప్రతి ఏడాది ప్రతిష్ఠాత్మకంగా నిర్వహించే మృగశిర కారై చేప ప్రసారం పంపిణీ కార్యక్రమానికి ఏర్పాట్లు వేగం పుంజుకున్నాయి. ఈ ఏడాది జూన్ 8న నాంపల్లి ఎగ్జిబిషన్ మైదానంలో ఈ కార్యక్రమానికి కార్యక్రమాన్ని నిర్వహించనున్నట్లు అధికారులు తెలిపారు. ఈ కార్యక్రమానికి సంబంధించిన ఏర్పాట్లపై మంత్రి పొన్నం ప్రభాకర్ ఉన్నత స్థాయి సమీక్ష సమావేశం నిర్వహించారు. హైదరాబాద్ కలెక్టరేట్ లో జరిగిన ఈ సమావేశంలో కలెక్టర్ ప్రియాంక, బత్తిన కుటుంబ సభ్యులు, వివిధ శాఖల అధికారులు పాల్గొన్నారు. దేశవ్యాప్తంగా అక్షలాది మంది ఈ కార్యక్రమానికి మిగతా 2వ పేజీలో..

తెలంగాణ అభివృద్ధిపై సీఎం స్పష్టమైన దిశానిర్దేశం

- పొరపాట్లు సరిదిద్దుకుంటూ లక్ష్య సాధన దిశగా ప్రభుత్వం
తెలంగాణ రైజింగ్--2047తో దీర్ఘకాలిక అభివృద్ధి ప్రణాళిక
ముసీ పునరుజ్జీవనం, భవిష్యత్ నగరాల నిర్మాణంపై కీలక వ్యాఖ్యలు
హైదరాబాద్, మే 15 తెలంగాణ రాష్ట్ర అభివృద్ధి కోసం ప్రణాళికాబద్ధంగా ముందుకు సాగుతున్న ప్రభుత్వం ఎక్కడైనా పొరపాట్లు జరిగితే వాటిని సరిదిద్దుకుంటూ లక్ష్యాన్ని చేరుకోవడంలో నిబద్ధతతో పనిచేస్తుందని ముఖ్యమంత్రి ఎ. రేవంత్ రెడ్డి స్పష్టం చేశారు. రాష్ట్రంలో ఎన్నో విభిన్న పెండింగ్ లో ఉన్న అనేక సమస్యలను ఒక్కొక్కటిగా పరిష్కరించుకుంటూ ముందుకు వెళుతున్నామని తెలిపారు. 'రానున్న వదేళ్లలో తెలంగాణ ఎలా ఉండబోతోంది' అనే అంశంపై నిర్వహించిన ప్రత్యేక సదస్సులో ఆయన ఈ వ్యాఖ్యలు చేశారు. ఈ కార్యక్రమంలో రాష్ట్ర సమస్యలు, అభివృద్ధి ప్రణాళికలు, సంక్షేమ పథకాలు, ప్రభుత్వ లక్ష్యాలు, రాజకీయ అంశాలపై పలు ప్రశ్నలకు ముఖ్యమంత్రి సూటిగా స్పందించారు. సంక్షేమం నిరంతర ప్రక్రియ కాగా అభివృద్ధి మాత్రం దీర్ఘకాలిక ప్రణాళికలతో ముందుకు సాగాలని అన్నారు. ప్రస్తుతం అమలు చేస్తున్న సంక్షేమ పథకాలతో పాటు భావితరాలను దృష్టిలో పెట్టుకుని 2047 లక్ష్యాలను ప్రభుత్వం రూపొందించిన వివరించారు. ప్రజాప్రతినిధిగా తన ఆలోచనల్లో స్పష్టత ఉందని ముఖ్యమంత్రి అన్నారు. ప్రతి ఒక్కరినీ సంక్షేమ పరచడం సాధ్యం కాదని, అయితే 60 నుంచి 75 శాతం మంది ప్రజలు ఒక నిర్ణయాన్ని అంగీకరిస్తే అది విజయంగా భావిస్తానని చెప్పారు. లక్ష్యం స్పష్టంగా ఉంటే ఒత్తిదలను అధిగమించ గలమని, జీవితంలో ఆలోచనల స్పష్టత ఎంతో ముఖ్యమని పేర్కొన్నారు. ప్రపంచ స్థాయి రాష్ట్రంగా తెలంగాణను తీర్చిదిద్దే లక్ష్యంతో 'తెలంగాణ రైజింగ్--2047' విజన్ దాక్ట్రమ్ ఎంట్ రూపొందించినట్లు ముఖ్యమంత్రి వెల్లడించారు. ప్రపంచవ్యాప్తంగా మేధావులు, పరిశ్రమల ప్రతినిధులు, ప్రజల అభిప్రాయాలను సేకరించి దాదాపు ఎనిమిది నెలల పాటు కృషి చేసి ఈ విజన్ పత్రాన్ని సిద్ధం చేసినట్లు తెలిపారు. అంతర్జాతీయ స్థాయిలో దీనిని అవిష్కరించామని గుర్తుచేశారు. ఎన్నో ఉపవర్గీకరణ, టీసీ కులగణన, రాష్ట్ర గీతం గుర్తింపు, మిగతా 2వ పేజీలో..

కేసీఆర్ పై కవిత ఆసక్తికర వ్యాఖ్యలు
ఉద్యమ నాయకుడిగా గొప్ప వ్యక్తి అన్న కవిత
ప్రజలకు క్రమంగా దూరమయ్యారన్న వ్యాఖ్యలు
పరిపాలన శైలిపై కీలక అభిప్రాయాలు
మెట్రోలో రామ్ చందర్ రావు ప్రయాణం

ఎస్ఎఆర్ ప్రక్రియలో పారదర్శకత కోరిన కాంగ్రెస్
ప్రధాన ఎన్నికల అధికారితో కాంగ్రెస్ నేతల భేటీ
వినతిపత్రం అందజేసిన నాయకులు
నిష్పక్షపాతంగా ప్రక్రియ నిర్వహించాలని విజ్ఞప్తి

పచ్చదనమే ప్రాణాధారం

డెన్స్ మే 15: ప్రపంచవ్యాప్తంగా పెరుగుతున్న ఉష్ణోగ్రతలు, మారుతున్న వాతావరణ పరిస్థితులు ప్రజలను ఆందోళనకు గురిచేస్తున్నాయి. ప్రతి సంవత్సరం వేసవి తీవ్రత పెరుగుతుండటం, అకాల వర్షాలు, ప్రకృతి వైపరీత్యాలు అధికమవుతుండటం పర్యావరణ అసమతుల్యతకు సంతకాలుగా కనిపిస్తున్నాయి. పచ్చని చెట్లు తగ్గిపోవడం కూడా దీనికి ఒక ప్రధాన కారణంగా నిపుణులు చెబుతున్నారు. మొక్కలు కేవలం నీడను మాత్రమే ఇవ్వవు. అవి గాలిని శుద్ధి చేస్తాయి, కాలుష్యాన్ని తగ్గిస్తాయి, భూమిలో నీటి నిల్వలను పెంచుతాయి. పక్షులు, జీవరాశులకు ఆశ్రయం కల్పిస్తాయి. సగర్బం పెరుగుతున్న కాలుష్యాన్ని తగ్గించడంలో చెట్ల పాత్ర చాలా ముఖ్యమైంది. రోడ్ల పక్కన, పాఠశాలల్లో, ఖాళీ స్థలాల్లో పెద్ద ఎత్తున మొక్కలు నాటడం ద్వారా పర్యావరణానికి మేలు జరుగుతుంది. ప్రస్తుతం అనేక ప్రాంతాల్లో మొక్కలు నాటే కార్యక్రమాలు నిర్వహిస్తున్నా. వాటిని సంరక్షించడంలో నిర్లక్ష్యం కనిపిస్తోంది. మొక్క నాటడం ప్రారంభం మాత్రమే. దాన్ని పెంచి పెద్ద చెట్టుగా మార్చే వరకు బాధ్యత తీసుకోవాలి. నీరు పోయడం, రక్షణ కల్పించడం, పర్యవేక్షించడం కూడా అంతే ముఖ్యమైన అంశాలు. పిల్లల్లో చిన్న వయసు నుంచే ప్రకృతిపై (పేమ పెంచాల్సిన) అవసరం ఉంది. పాఠశాలల్లో ప్రతి విద్యార్థికి ఒక మొక్క బాధ్యత అప్పగించడం ద్వారా పచ్చదనం పట్ల అవగాహన పెంచవచ్చు. కుటుంబ సభ్యులు పుణ్యనరోజులు, వివాహ వార్షికోత్సవాలు వంటి ప్రత్యేక సందర్భాల్లో మొక్కలు నాటే అలవాటు చేసుకుంటే సమాజంలో మంచి మార్పు వస్తుంది. భవిష్యత్ తరాలకు ఆరోగ్యకరమైన భూమిని అందించడం మనందరి బాధ్యత. ప్రతి ఇంటి ముందు ఒక మొక్క, ప్రతి వీధిలో పచ్చదనం, ప్రతి గ్రామంలో ప్రకృతి సంరక్షణ లక్ష్యంగా ముందుకు సాగాలి. ఈరోజు నాటి చిన్న మొక్క రేపటి తరాలకు పెద్ద ఆశ్రయంగా మారుతుంది. మొక్కలు పెంచడం కేవలం అభిరుచి కాదు... అది భవిష్యత్తుపై మన బాధ్యత.

భారత్--యూపీకూ బంధాలకు మరింత బలం

మొదటి పేజీ తరువాయి
అభివృద్ధి కోసం కలిసి పనిచేయాలని ఇరువురు నాయకులు పునరుద్ఘాటించారు. ఈ పర్యటన సందర్భంగా ఇంద్రనాథ్, రక్షణ, మౌలిక సదుపాయాలు, నౌకాయన రంగం, ఆధునిక సాంకేతిక రంగాల్లో కీలక ఓపుంచాల మార్పిడి జరిగింది. దీంతో భారత్--యూనైటెడ్ అరబ్ ఎమిరేట్స్ సమగ్ర పునాహిత్య భాగస్వామ్యానికి మరింత ఊపు లభించింది. ఈ సందర్భంగా యునైటెడ్ అరబ్ ఎమిరేట్స్ భారత్ లో 5 బిలియన్ అమెరికా డాలర్ల పెట్టుబడులను ప్రకటించింది. ఈ పెట్టుబడులు దేశ మార్కెట్ను, మౌలిక సదుపాయాల అభివృద్ధికి బలాన్నిచ్చడంతో పాటు భారత్ ఇంధన భద్రతకు కూడా మేలు చేస్తాయని అధికారులు పేర్కొన్నారు.

మృగశిర చేప ప్రసాదానికి ఏర్పాట్లు

మొదటి పేజీ తరువాయి
హాజరయ్యే అవకాశం ఉన్న నేపథ్యంలో భద్రతా చర్యలు కట్టుదిట్టం చేయాలని మంత్రి అధికారులను ఆదేశించారు. ఎటువంటి అవాంఛనీయ ఘటనలు చోటుచేసుకోకుండా ముందస్తు ఏర్పాట్లు చేయాలని సూచించారు. ముఖ్యంగా ట్రాఫిక్ నియంత్రణ, వాహనాల పార్కింగ్, క్యూలైన్స్ నిర్వహణపై ప్రత్యేక దృష్టి సారించాలని పోలీసు అధికారులకు సూచనలు జారీ చేశారు. భక్తులకు ఎలాంటి ఇబ్బందులు కలగకుండా సమగ్ర కార్యాచరణ చేపట్టాలని పేర్కొన్నారు. దశాబ్దాలుగా బత్తిన గోడ కుటుంబం ఈ చేప ప్రసాదాన్ని ఉచితంగా పంపిణీ చేస్తోంది. శ్వాసకోశ సంబంధిత సమస్యలతో బాధపడేవారికి ఇది ఉపశమనం కలిగిస్తుందనే విశ్వాసంతో దేశం నలుమూలల నుంచి ప్రజలు హాజరవుతుంటారు. చేపలు తీసుకోని వారి కోసం ప్రత్యేకంగా మూలికా మిశ్రమం అందుబాటులో ఉంచనున్నట్లు నిర్వాహకులు తెలిపారు. కార్యక్రమం సజావుగా జరిగేలా అన్ని శాఖలు సమన్వయంతో పనిచేయాలని అధికారులు సూచించారు.

కేసీఆర్ పై కవిత ఆసక్తికర వ్యాఖ్యలు

హైదరాబాద్, మే 15: తెలంగాణ రక్షణ సేన అధ్యక్షురాలు కల్వకుంట్ల కవిత మాజీ ముఖ్యమంత్రి కేసీఆర్ పై ఆసక్తికర వ్యాఖ్యలు చేశారు. ఉద్యమ నాయకుడిగా కేసీఆర్ ఎంతో గొప్ప వ్యక్తి అని, ఆ విషయంలో ఎవరికీ సందేహం లేవని పేర్కొన్నారు. అయితే ముఖ్యమంత్రిగా బాధ్యతలు చేపట్టిన తర్వాత ఆయన ప్రజలకు క్రమంగా దూరమయ్యారని అభిప్రాయ పడ్డారు. ఒక మీడియా సంస్థ నిర్వహించిన కార్యక్రమంలో పాల్గొన్న కవిత, కేసీఆర్ పరిపాలన శైలిపై తన అభిప్రాయాలను వెల్లడించారు. ముఖ్యమంత్రిగా ఉన్న సమయంలో ఆయన ఒక యంత్రంలా పనిచేసేవారని వ్యాఖ్యానించారు. ప్రజల భావోద్వేగాలు, సమస్యలను అర్థం చేసుకునే విషయంలో దూరం ఏర్పడిందని ఆమె అభిప్రాయపడ్డారు. ఉద్యమ నాయకత్వం నుంచి పరిపాలనా బాధ్యతల్లోకి మారిన తర్వాత పరిస్థితులు మారిపోయాయని పేర్కొన్నారు.

భారత రాష్ట్ర సమితి పార్టీ అధినేతగా కేసీఆర్ చాలా కఠినంగా ఉండేవారని కవిత తెలిపారు. కుటుంబ సభ్యులకే సమస్యలు చెప్పుకునే అవకాశం తక్కువగా ఉండేదని గుర్తు చేసుకున్నారు. కుటుంబ సభ్యులకు అందుబాటులో ఉండని వ్యక్తి సామాన్య ప్రజల సమస్యలు ఎలా వింటారనే ప్రశ్నను ఆమె లేవనెత్తారు. ప్రజలతో మరింత చేరువగా ఉండాల్సిన అవసరం ఉందని హామీలు సూచించారు. ఉద్యమ నాయకుడి నుంచి యంత్రంలా పనిచేసే ముఖ్యమంత్రిగా మారిన తీరు ప్రస్తుత రాజకీయ పరిణామాలకు ఒక కారణమై ఉండవచ్చని కవిత అభిప్రాయపడ్డారు. ఆమె వ్యాఖ్యలు ప్రస్తుతం రాజకీయ వర్గాల్లో చర్చనీయాంశంగా మారాయి.

క్యాన్సర్ అట్లాస్ తో వ్యాధి నియంత్రణకు కొత్త దిశ

వ్యాధిపై అవగాహన పెంపు వంటి అంశాలపై సమావేశంలో చర్చించారు. రాష్ట్ర ప్రజారోగ్య పరిరక్షణలో ఈ నివేదిక ఒక కీలక పత్రంగా నిలుస్తుందని ముఖ్యమంత్రి అభిప్రాయపడ్డారు. క్యాన్సర్ అధికంగా నమోదవుతున్న ప్రాంతాలను శాస్త్రీయంగా గుర్తించడంలో ఈ నివేదిక ఎంతో ఉపయోగపడుతుందని ముఖ్యమంత్రి పేర్కొన్నారు. ఏ ప్రాంతాల్లో ఎక్కువ కేసులు నమోదవుతున్నాయి, వాటి వెనుక ఆహారపు అలవాట్లు, జీవనశైలి, పర్యావరణ పరిస్థితులు, నీటి కాలుష్యం లేదా ఇతర ఆరోగ్య సంబంధిత అంశాలు కారణమా అనే విషయాలపై లోతైన అధ్యయనం చేయడానికి ఈ అట్లాస్ తో దృఢుడుతుందని అన్నారు. దీనివల్ల వ్యాధి మూల కారణాలపై ప్రభుత్వం మరింత స్పష్టమైన అవగాహనకు రాగలదని తెలిపారు. నివేదికలోని గణాంకాలు, విశ్లేషణ ఆధారంగా క్యాన్సర్ ప్రభావిత ప్రాంతాల్లో ప్రత్యేక స్క్రీనింగ్ కేంద్రాలను ఏర్పాటు చేసే అవకాశాలను ప్రభుత్వం పరిశీలిస్తోందని ముఖ్యమంత్రి వెల్లడించారు. ప్రారంభ దశలోనే వ్యాధిని గుర్తిస్తే చికిత్స సులభమవుతుందని, ప్రజలకు సమయానికి వైద్య సేవలు అందించేందుకు గ్రామీణ ప్రాంతాల వరకు వైద్య వ్యవస్థను విస్తరించాల్సిన అవసరం ఉందని అన్నారు. ముఖ్యంగా మహిళలు, వృద్ధులు, ప్రమాద స్థాయిలో ఉన్న వర్గాలపై ప్రత్యేక దృష్టి పెట్టాలని సూచించారు. హైదరాబాద్ నగరానికి పరిమితం కాకుండా జిల్లాల్లో



కూడా క్యాన్సర్ చికిత్సా సదుపాయాలను విస్తరించాలని ముఖ్యమంత్రి స్పష్టం చేశారు. రాష్ట్రంలోని క్యాన్సర్ ప్రభావిత ప్రాంతాల్లో ప్రత్యేక ఆస్పత్రులు, వైద్య కేంద్రాలు ఏర్పాటు చేస్తే ప్రజలు పెద్ద సగరాలకు రావాల్సిన అవసరం తగ్గుతుందని అన్నారు. గ్రామీణ ప్రజలకు వైద్యం చేరువ కావడం ద్వారా చికిత్సలో ఆలస్యం తగ్గుతుందని అభిప్రాయపడ్డారు. ఆరోగ్యశ్రీ పథకం ద్వారా క్యాన్సర్ చికిత్సను మరింత బలోపేతం చేయాలని ముఖ్యమంత్రి అధికారులకు సూచించారు. కార్పొరేట్ ఆస్పత్రుల్లో కూడా మరింత మెరుగైన చికిత్స అందించేలా చర్యలు తీసుకోవాలని పేర్కొన్నారు. పేద, మధ్యతరగతి ప్రజలు ఆర్థిక ఇబ్బందులు లేకుండా నాణ్యమైన వైద్య

సేవలు పొందడం ప్రభుత్వ ప్రధాన లక్ష్యమని తెలిపారు. డాక్టర్ నోరి రత్నాశ్రీయ్యుడు రూపొందించిన సమగ్ర నివేదికను ముఖ్యమంత్రి ప్రత్యేకంగా అభినందించారు. ఆరోగ్యరంగంలో శాస్త్రీయ అధ్యయనాలు, ఆధారాలతో రూపొందించిన నివేదికలు ప్రభుత్వ నిర్ణయాలకు ఎంతో దోహదపడతాయని అన్నారు. ప్రజారోగ్యాన్ని కేంద్రంగా చేసుకుని తెలంగాణ ప్రభుత్వం భవిష్యత్ ఆరోగ్య విధానాలను రూపొందిస్తోందని పేర్కొన్నారు. రాష్ట్రంలో క్యాన్సర్ నియంత్రణ, అవగాహన, ముందస్తు గుర్తింపు, చికిత్స రంగాల్లో కొత్త అధ్యాయానికి ఈ అట్లాస్ నాంది పలుకుతుందని ఆశాభావం వ్యక్తం చేశారు.

తెలంగాణ అభివృద్ధిపై సీఎం స్పష్టమైన దిశానిర్దేశం

అమరవీరుల కుటుంబాల గౌరవం వంటి ఎన్నో ఏళ్ల సమస్యలను ప్రభుత్వం పరిష్కరిస్తోందని ముఖ్యమంత్రి పేర్కొన్నారు. అలాగే తుమ్మడిహెడ్డి, పాలమూరు--రంగారెడ్డి వంటి పెండింగ్ ప్రాజెక్టులను పూర్తి చేయాలనే సంకల్పంతో ప్రభుత్వం పనిచేస్తోందన్నారు. ముసీ నది పునరుజ్జీవనం ప్రభుత్వానికి అత్యంత ప్రాధాన్య అంశమని ముఖ్యమంత్రి స్పష్టం చేశారు. నగరంలోని నాలాలు, చెరువులు, కుంటలు, ప్రభుత్వ స్థలాలపై జరిగిన ఆక్రమణలను తొలగించి సమగ్ర ప్రక్షాళన చేపడతామని చెప్పారు. కాలుష్య పరిశ్రమలను నగరానికి దూరంగా తరలించేందుకు ప్రత్యేక విధానాలు అమలు చేస్తున్నట్లు

వెల్లడించారు. భారత్ ఫ్యూచర్ సిటీ నిర్మాణంపై కూడా ముఖ్యమంత్రి కీలక వ్యాఖ్యలు చేశారు. రహదారులు, మెట్రో, విమానాశ్రయాలు, జాతీయ రహదారులు, పోర్టు కనెక్టివిటీ వంటి మౌలిక వసతులు కల్పిస్తే భారీ పెట్టుబడులు వస్తాయని తెలిపారు. దీర్ఘకాలిక ప్రణాళికలతో ముందుకు వెళ్లకపోతే అభివృద్ధి నిలకడగా సాగదని పేర్కొన్నారు. మహిళల కోసం ఆర్టీసీలో ఉచిత ప్రయాణం కల్పించడం వల్ల కుటుంబాలకు ఆర్థికంగా ఊరట లభించిందని ముఖ్యమంత్రి వివరించారు. ఉద్యోగాలకు వెళ్లే మహిళలు నెలకు వేల రూపాయలు ఆదా చేసుకుంటున్నారని చెప్పారు. ఈ పథకం వల్ల

పిల్లల చదువుపై సానుకూల ప్రభావం పడిందని, ప్రభుత్వ పాఠశాలల్లో విద్యార్థుల చదువు మానివేత శాతం తగ్గిందని తెలిపారు. రాజకీయాల్లో 51 శాతం మార్పులు వచ్చినా విజయం సాధించినట్లేవని, ప్రజల మద్దతు పెరిగేలా పాలన సాగించడమే తన లక్ష్యమని ముఖ్యమంత్రి అన్నారు. మనల్ని వ్యతిరేకించే వారిని అణిచివేయడం కంటే ప్రజల కోసం పనిచేయడమే సరైన మార్గమని పేర్కొన్నారు. తెలంగాణ భవిష్యత్తు కోసం తీసుకుంటున్న నిర్ణయాలు భావికాల అభివృద్ధికి బాటలు వేస్తాయని ఆయన ఆశాభావం వ్యక్తం చేశారు.

ప్రేమ వివాహం విచ్ఛిన్నం



హైదరాబాద్, మే 15 హయాత్ నగర్ పోలీస్ స్టేషన్ పరిధిలోని కొహెడల్ విషాదకర ఘటన చోటుచేసుకుంది. ప్రేమించి వివాహం చేసుకున్న దంపతుల మధ్య తలెత్తిన కుటుంబ విభేదాలు చివరకు యువకుడి ఆత్మహత్యకు దారితీసినట్లు సమాచారం. ఈ ఘటన స్థానికంగా తీవ్ర కలకలం రేపింది. పోలీసుల ప్రాథమిక సమాచారం ప్రకారం కొహెడల్కు చెందిన వల్లభు గోవర్ధన్, సరిత అనే యువతి నాలుగోళ్లుగా ప్రేమించుకుని కుటుంబ సభ్యులకు తెలియకుండా వివాహం చేసుకున్నట్లు తెలుస్తోంది. అనంతరం వారికి ఒక బిడ్డ జన్మించినట్లు సమాచారం. కొంతకాలంగా వీరిద్దరి మధ్య విభేదాలు తలెత్తినట్లు స్థానికులు చెబుతున్నారు. ఈ క్రమంలో సరిత మరో వివాహానికి సిద్ధమైనట్లు ఆరోపణలు వెలువడ్డాయి. ఈ అంశంపై ఇద్దరి మధ్య వివాదాలు మరింత పెరిగినట్లు తెలుస్తోంది. తనతో కలిసి రావాలని గోవర్ధన్ పలుమార్లు ప్రయత్నించినప్పటికీ సరిత అంగీకరించలేదని కుటుంబ సభ్యులు ఆరోపిస్తున్నారు. దీంతో తీవ్ర మనస్తాపానికి గురైన గోవర్ధన్ ఆత్మహత్యకు పాల్పడినట్లు సమాచారం. దుస్థితి ముగించుకుని అంటికి వచ్చిన కుటుంబ సభ్యులు తలుపులు తీయకపోవడంతో అనుమానం వ్యక్తం చేశారు. తలుపులు పగులగొట్టి చూడగా గోవర్ధన్ ఉరివేసుకుని కనిపించినట్లు సమాచారం. ఆత్మహత్యకు ముందు ఆయన తన ఫోన్ లో వీడియో సందేశం కూడా రికార్డు చేసినట్లు తెలుస్తోంది. గోవర్ధన్ కుటుంబ సభ్యుల ఫిర్యాదు మేరకు పోలీసులు కేసు నమోదు చేసి దర్యాప్తు ప్రారంభించారు. ఈ ఘటనకు సంబంధించిన అన్ని కోణాలను పరిశీలిస్తున్నట్లు పోలీసులు తెలిపారు. అలాగే చిన్నారి ఆహూతిపై కూడా విచారణ కొనసాగుతోందని వెల్లడించారు.

ఎస్ఐఆర్ ప్రక్రియలో పారదర్శకత కోరిన కాంగ్రెస్



హైదరాబాద్, మే 15 రాష్ట్రంలో ఎస్ఐఆర్ ప్రక్రియను పూర్తిగా పారదర్శకంగా నిర్వహించాలని కాంగ్రెస్ పార్టీ నాయకులు రాష్ట్ర ప్రధాన ఎన్నికల అధికారిని కోరారు. తెలంగాణ ప్రదేశ్ కాంగ్రెస్ కమిటీ అధ్యక్షుడు మహేష్ కుమార్ గౌడ్ నేతృత్వంలో పార్టీకి చెందిన పలువురు ముఖ్య నాయకులు రాష్ట్ర ప్రధాన ఎన్నికల అధికారి సి. సుదర్శన్ రెడ్డితో సమావేశమయ్యారు. ఈ సమావేశంలో మంత్రి పొన్నం ప్రభాకర్, రాజ్యసభ సభ్యుడు అనిల్ కుమార్ యాదవ్, పార్లమెంట్ సభ్యుడు చామల కిరణ్ కుమార్ రెడ్డి, ప్రభుత్వ విప్ ఎమ్మెల్సీ బల్యార్ వెంకటేశ్ పాటు పలువురు ఎమ్మెల్యేలు, ఇతర పార్టీ ముఖ్య నేతలు పాల్గొన్నారు. సమావేశంలో రాష్ట్రంలో కొనసాగుతున్న ఎస్ఐఆర్ ప్రక్రియపై కాంగ్రెస్ నాయకులు పలు అంశాలను ప్రధాన ఎన్నికల అధికారి దృష్టికి తీసుకెళ్లినట్లు సమాచారం. ఈ ప్రక్రియలో పారదర్శకత, నిష్పక్షపాత ధోరణి పాటించాలని వారు విజ్ఞప్తి చేశారు. ఎన్నికల ప్రక్రియలో ప్రతి అంశం ప్రజలకు స్పష్టంగా కనిపించేలా ఉండాలని, ఎలాంటి అనుమానాలకు తావులేకుండా చర్యలు తీసుకోవాలని నాయకులు కోరినట్లు తెలిసింది. ఎన్నికల వ్యవస్థపై ప్రజలకు విశ్వాసం మరింత పెరిగేలా చర్యలు అవసరమని పేర్కొన్నారు. ఈ సందర్భంగా కాంగ్రెస్ నాయకులు రాష్ట్ర ప్రధాన ఎన్నికల అధికారికి వినతిపత్రం అందజేశారు. ఎస్ఐఆర్ ప్రక్రియ అమలులో తగిన జాగ్రత్తలు తీసుకోవాలని, ప్రతి దశలో పారదర్శకత ఉండేలా చూడాలని వారు సూచించినట్లు సమాచారం. రాష్ట్రంలో ప్రజాస్వామ్య వ్యవస్థ మరింత బలోపేతం కావాలంటే ఎన్నికల ప్రక్రియ నిష్పక్షపాతంగా జరగడం అత్యంత కీలకమని కాంగ్రెస్ నాయకులు అభిప్రాయపడ్డారు. ఎన్నికల నిర్వహణలో అన్ని వర్గాల విశ్వాసం కాపాడాలని బాధ్యత అధికారులపై ఉందని తెలిపారు.

మెట్రోలో రామ్ చందర్ రావు ప్రయాణం

ప్రధాని పిలుపుకు స్పందించిన రాష్ట్ర అధ్యక్షుడు
ఇంధన పొందుపు, పర్యావరణ పరిరక్షణపై దృష్టి
ప్రజా రవాణా వినియోగంపై అవగాహన
హైదరాబాద్, మే 15 తెలంగాణ భారతీయ జనతా పార్టీ రాష్ట్ర అధ్యక్షుడు రామ్ చందర్ రావు హైదరాబాద్ మెట్రోలో ప్రయాణిస్తూ ప్రజా రవాణా వినియోగంపై ప్రజలకు సందేశం ఇచ్చారు. ప్రధాని నరేంద్ర మోడీ దేశ ప్రజలకు చేసిన ఏడు సూచనలకు స్పందనగా ఈ నిర్ణయం తీసుకున్నట్లు ఆయన తెలిపారు. జూబ్లీహిల్స్ లో నిర్వహించిన ఓ కార్యక్రమానికి హాజరయ్యేందుకు హైదరాబాద్ మెట్రోను వినియోగించిన రామ్ చందర్ రావు, ప్రయాణ సమయంలో నగరవాసులతో కలిసి ప్రయాణించడం

అనందంగా అనిపించిందని పేర్కొన్నారు. ప్రజా రవాణా వ్యవస్థలను మరింతగా ప్రోత్సహించాల్సిన అవసరం ఉందని అన్నారు. ఇంధన పొందుపు, పర్యావరణ పరిరక్షణ, సహజ వనరుల బాధ్యతాయుత వినియోగం వంటి అంశాలను దృష్టిలో ఉంచుకుని మెట్రోలో ప్రయాణించినట్లు వివరించారు. వ్యక్తిగత వాహనాల వినియోగం తగ్గి ప్రజా రవాణా వినియోగం పెరిగితే దేశానికి ప్రయోజనం ఉంటుందని చెప్పారు. పెరుగుతున్న వాహనాల సంఖ్యతో నగర్లో ట్రాఫిక్ సమస్యలు, కాలుష్యం అధికమవుతున్నాయని తెలిపారు. ప్రజలు మెట్రో వంటి ప్రజా రవాణా వ్యవస్థలకు ఉపయోగించడం ద్వారా ఇంధన వినియోగాన్ని తగ్గించడంలో పాటు పర్యావరణాన్ని కాపాడే అవకాశం ఉంటుందని పేర్కొన్నారు. దేశ అభివృద్ధి కోసం ప్రతి ఒక్కరూ తమ వంతు బాధ్యత నిర్వర్తించాలని రామ్ చందర్ రావు పిలుపునిచ్చారు. ప్రజా రవాణాను రోజువారీ జీవితంలో భాగంగా మార్చుకోవాలని సూచించారు.

పుస్తకం చదవండి జ్ఞానం పెంపొందించుకోండి సమాజాన్ని వెలిగించండి

జిల్లా గ్రంథాలయ సంస్థ చైర్మన్ వెన్నం శ్రీకాంత్ రెడ్డి



మహబూబాబాద్ జిల్లా ప్రతినిధి మే.15 తరంగాలు:తెలంగాణ ప్రభుత్వం చేపట్టిన ప్రజా పాలన- ప్రగతి ప్రణాళిక 99 రోజుల కార్యక్రమంలో శుక్రవారం బదవ రోజు మహబూబాబాద్ జిల్లా కేంద్ర గ్రంథాలయంలో నిర్వహించిన గ్రంథాలయ దినోత్సవం సందర్భంగా పుస్తక ప్రదర్శన ఏర్పాటు చేయడం జరిగింది. ఈ కార్యక్రమం ఎంతో ఉత్సాహభరితంగా జరిగింది ఈ కార్యక్రమానికి ముఖ్యఅతిథిగా విచ్చేసిన జిల్లా గ్రంథాలయ సంస్థ చైర్మన్ వెన్నం శ్రీకాంత్ రెడ్డి మాట్లాడుతూ పుస్తకం చదవండి జ్ఞానం పెంపొందించుకోండి సమాజాన్ని వెలిగించండి అని అన్నారు.విద్యార్థులు గ్రంథాలయాలను సద్వినియోగం చేసుకొని విజ్ఞానాన్ని సంపాదించాలని మొదలై ఘోషకు పరిమితం కాకుండా పుస్తకాలతో స్నేహం చేయాలని మహబూబాబాద్ జిల్లా కేంద్ర గ్రంథాలయంలో , గ్రంథాలయ పాఠకులకు కావలసిన వసతులు ప్రభుత్వం దృష్టికి తీసుకెళ్లి వాటి పరిష్కారం కోసం కృషి చేస్తానని పాఠకులు తమ సమస్యలను నేరుగా తనకు తెలియజేయాలని సూచించారు, సమాజ అభివృద్ధి కి విద్య ఎంతో ముఖ్యమని ప్రతి విద్యార్థి ఉన్నంత లక్ష్యంతో ముందుకు సాగాలని ఆకాంక్షించారు.ఈ కార్యక్రమంలో జిల్లా గ్రంథాలయ సంస్థ కార్యదర్శి టి శ్రీలత, జిల్లా విద్యాశాఖ అధికారి సత్యనారాయణమూర్తి, సీనియర్ పాఠకుడు టీవీ రామనర్సయ్య, డిఎస్ఓ అప్పారావు , ఏ సి జి, మండుల శ్రీరాములు, ఏ ఎస్ సి సంతోష్, ముక్కులక్ష్మణరావు, నరసింగ శ్రీనివాస్, జ్ఞానేశ్వర్ గ్రంథపాలకులు, జి విజేందర్, సిహెచ్ రవి, రుద్రారావు వీరేందర్ ,భూలక్ష్మి, యాదమ్మ బాబా , పుస్తక ప్రియులు , పాఠకులు , విద్యార్థిని విద్యార్థులుతదితరులు పాల్గొన్నారు.

వి. హనుమంతరావు ను కలిసి శుభాకాంక్షలు తెలిపిన ఖమ్మం జిల్లా కాంగ్రెస్ పార్టీ నాయకులు



ఖమ్మం ప్రతినిధి మే 15, (తరంగాలు) తెలంగాణ రాష్ట్ర బీసీ సంక్షేమ సలహాదారుడిగా నూతనంగా నియమించబడిన వి.హనుమంతరావు ను హైదరాబాద్ సచివాలయంలోని వారి కార్యాలయంలో, కామేపల్లి మండలానికి చెందిన జిల్లా కాంగ్రెస్ నాయకులు పి.పి.ఎన్ అధ్యక్షులు టిపిసిసి మెంబర్ పుచ్చకాయల వీరభద్రం,మాజీ జెడ్పీటీసీ డిసిసిబి డైరెక్టర్ మేకల మల్లిబాబు యాదవ్, జిల్లా కార్యదర్శి షేక్ ఫతే మహమ్మద్, ధనియాకుల హనుమంతరావు, ఏపూరి మహేందర్, తోటకూరి శివయ్య, గట్ల నాయక్, పార్టీ మండల అధ్యక్షుడు గుజ్జర్లపూడి రాంబాబు తదితరులు మర్యాదపూర్వకంగా కలిసి శాలువాతో సత్కరించి శుభాకాంక్షలు తెలిపారు. పార్టీని సముక్తినిపార్టీ సిద్ధాంతాలకు పనిచేసే వారికి, ప్రజలకు ఎప్పుడు అందుబాటులో ఉండి విలువలతో కూడిన రాజకీయ నిస్వార్థ సేవలు చేసే వారికి రాజకీయ పదవులు తప్పకుండా వస్తాయని, అంతేగాని చెట్ల పేరు చెప్పుకొని కాయలమ్ముకునే నాయకులను ప్రజలు నమ్మే స్థితిలో లేరని హనుమంతరావు వ్యాఖ్యానించారని నాయకులు తెలిపారు.

ఉప్పరపల్లిలో ఘనంగా ఇందిరమ్మ నూతన గృహప్రవేశాలు

సంతోషాల నడుమ ఇందిరమ్మ గృహాల్లోకి అడుగుపెట్టిన లబ్ధిదారులు

కేసముద్రం, మహబూబాబాద్ జిల్లా, ప్రతినిధి, మే.15, తరంగాలు:నూతన ఇందిరమ్మ



గృహప్రవేశాలు కేసముద్రం మండలంలోని ఉప్పరపల్లి గ్రామంలోఇందిరమ్మ ఇండ్ల గృహప్రవేశాలు ఘనంగా నిర్వహించారు.బట్టు స్వస్థ మధు యు రాంబాబు సమృద్ధి భూమయ్య, పలున స్వస్థ సంపత్ ఇందిరమ్మ నూతన గృహప్రవేశాలు చేయడం జరిగింది ఈ కార్యక్రమశి గ్రామ కాంగ్రెస్ పార్టీ అధ్యక్షులు నూకల వెంకటేశ్వర్లు, ఇందిరమ్మ కమిటీ అరిగే విజేందర్ ,తంద సంపత్, నలకర్తి ఇందిరా, జెనిగల స్వస్థ ,మంద విక్రమ్ పార్టీ పద్మలు గోపమ్మ దయాకర్, చాగిరి రాములు, అవుల బాబు, పలున పద్మ, వెంకన్న, భువనగిరి జ్యోతి, రమేష్ ,తండా వెంకన్న, కంచ రాజు మరియు పార్టీ కార్యకర్తలు పాల్గొనడం జరిగింది.

మహిళల స్వయం ఉపాధికి నైపుణ్య శిక్షణలు ఎంతగానో ఉపయోగపడతాయి

మున్సిపల్ చైర్ వర్మన్ - పెండె శ్రీలక్ష్మి రామానంద్

నర్సంపేట నియోజకవర్గ ప్రతినిధి, మే :15(తరంగాలు) నర్సంపేట నియోజకవర్గం పట్టణంలోని విజ్ డమ్ హై స్కూల్ ఆవరణలో ఎస్ ఎం ఎం (పూర్వలో మిషనరీ మూమెంట్) సాంఘిక సేవా సంస్థ వరంగల్ వారి సహకారంతో ప్రతిభ స్వచ్ఛంద సేవా సంస్థ అధ్యక్షులతో ఉచిత టైలరింగ్ శిక్షణ మరియు మగ్గం వర్క్ శిక్షణా కార్యక్రమం ప్రారంభోత్సవం మరియు శిక్షణ పూర్తి చేసుకున్న మహిళలకు నర్సిఫెట్స్ ప్రధాన కార్యక్రమం సంస్థ సహాయ డైరెక్టర్ అధ్యక్షతన నిర్వహించడం జరిగింది. ఈ కార్యక్రమానికి మున్సిపల్ చైర్ వర్మన్ పెండె శ్రీలక్ష్మి రామానంద్ హాజరై మాట్లాడుతూ ప్రస్తుత సమాజంలో మహిళలకు ఉపాధి లేకపోవడం వలన మరియు ఉపాధి అవకాశాలు లేనందున వారు ఉపాధి కొరత ఇతర ప్రాంతాలకు వలస వెళ్లే పరిస్థితులు ఏర్పడతాయి... అటువంటి పరిస్థితులలో మహిళలు మరియు పిల్లలు అనేక ఇబ్బందులు కూడా గురయ్యే



అవకాశాలు ఉంటాయని కావున వాటిని నిరోధించడానికి ఇటువంటి నైపుణ్య శిక్షణలు ఇవ్వడం ద్వారా మహిళలు వారి స్వయం ఉపాధి మార్గాలను ఏర్పరచుకొని స్వయం స్వావలంబన సాధిస్తారని తెలిపారు. ఎఫ్ ఎం ఎం సాంఘిక సేవా సంస్థ ప్రాజెక్ట్ కోఆర్డినేటర్ బత్తుల కరుణ

మాట్లాడుతూ సంస్థ బాల్యవివాహాల నిర్మూలన కొరకు, బాలల అక్రమ రవాణా నిర్మూలన కొరకు, బాలల పైన జరుగుతున్న లైంగిక దాడుల నివారణ కొరకు, మరియు మహిళా సాధికారత కొరకు, ఉపాధి అభివృద్ధి శిక్షణలు ఇవ్వడం జరుగుతుందని దీని యొక్క ముఖ్య ఉద్దేశం అని మహిళలు మరియు పిల్లల పైన ఎటువంటి హింస లేకుండా ఉండాలని కావున ఈ అవకాశాన్ని ప్రతి ఒక్కరూ సద్వినియోగం చేసుకోవాలని సూచించారు. ఈ సందర్భంగా మగ్గం వర్క్ మరియు టైలరింగ్ శిక్షణ కొరకు సామాగ్రిని ఉచితంగా అందజేయడం జరిగింది. అంతేకాకుండా గతంలో టైలరింగ్ పై శిక్షణ పొందిన మహిళలకు నర్సిఫెట్స్ ప్రధానం చేశారు. ఈ కార్యక్రమంలో ఎఫ్ఎంఎం సాంఘిక సేవా సంస్థ ప్రాజెక్ట్ కోఆర్డినేటర్ ఎర్ర శ్రీకాంత్, హైనాన్స్ మేనేజర్ ఎం అజయ్ కుమార్, పట్టణ కౌన్సిలర్లు జూలూరి రోజా రాణి, వేల్పుల శ్రీలత, శ్రీరామోజు రోజా రాణి, ఏ సి డి ఓ ఓ జ్యోతి, ట్రైనింగ్ శేషత్, సంధ్య, పరీషా తో పాటు ప్రతిభ స్వచ్ఛంద సేవా సంస్థ కార్యదర్శి గిరగాని సుదర్శన్ గౌడ్, స్వయంకృషి సేవా సంస్థ కార్యదర్శి బెజ్జికి ప్రభాకర్, జోయిన కుమారస్వామి మరియు దాదాపు 70 మంది మహిళలు పాల్గొన్నారు.



చిన్నారుల మరణాల నివారణకు సమిష్టి కృషి అవసరం

జిల్లా వైద్య ఆరోగ్య శాఖ అధికారి డా. తుకారాం రాథోడ్



భద్రాద్రి జిల్లా బ్యారో తరంగాలు న్యూస్ మే 15 జిల్లా వైద్య ఆరోగ్య శాఖ అధికారి డా. తుకారాం రాథోడ్ ఆదేశాల మేరకు, జిల్లా చైర్మన్ హెల్త్ అండ్ ఇమ్ప్రూవ్మెంట్ అధికారి డా. ప్రతాప్ సమక్షంలో గురువారం జిల్లా డిఎంహెచ్ఎస్ కార్యాలయంలో ఏప్రిల్ నెలకు సంబంధించిన చిన్నారుల మరణాలపై చైర్మన్ డెత్ రివ్యూ కార్యక్రమం నిర్వహించారు.ఈ సమావేశంలో చిన్నారుల మరణాలకు సంబంధించిన కేసులను సమగ్రంగా పరిశీలించి, మరణాలకు దారితీసిన కారణాలపై అధికారులు సమీక్ష నిర్వహించారు. భవిష్యత్తులో ఇటువంటి మరణాలు పునరావృతం కాకుండా తీసుకోవాల్సిన జాగ్రత్తలు, అమలు చేయాల్సిన చర్యలపై వైద్య అధికారులకు సూచనలు అందించారు.ఈ సందర్భంగా జిల్లా వైద్య ఆరోగ్య శాఖ అధికారి డా. తుకారాం రాథోడ్ మాట్లాడుతూ మాతృ, శిశు మరణాల నివారణలో ఆరోగ్య సిబ్బంది సమిష్టిగా పనిచేయాలని సూచించారు. గర్భిణీలు, బాలింతలకు ప్రసవం అనంతరం పిల్లలు రెండేళ్లు పూర్తయ్యే వరకు నిరంతర ఆరోగ్య విద్య, పోషకాహార సూచనలు, వైద్య సేవలపై అవగాహన కల్పించాలని తెలిపారు. కార్యక్రమంలో మెడికల్ ఆఫీసర్లు, సీహెచ్ఎస్ నాగభూషణం తదితర ఆరోగ్య సిబ్బంది పాల్గొన్నారు.

వరదలు, అటవీ అగ్నిప్రమాదాల నియంత్రణకు ముందస్తు సన్నద్ధత అవసరం

అదనపు కలెక్టర్ విద్యా చందన



భద్రాద్రి జిల్లా బ్యారో తరంగాలు న్యూస్ మే 15 జాతీయ విపత్తుల నిర్వహణ అథారిటీ (ఎన్డిఎంఏ) ఆధ్వర్యంలో వరదలు, అటవీ అగ్నిప్రమాదాల నియంత్రణతో పాటు విపత్తుల సమయంలో తీసుకోవాల్సిన ముందస్తు చర్యలపై శుక్రవారం జిల్లా అధికారులతో వీడియో కాన్ఫరెన్స్ ద్వారా బేబిల్ టాప్ ఎక్స్పర్ట్ నిర్వహించారు.జిల్లా కలెక్టర్ ఆదేశాల మేరకు స్థానిక సంస్థల అదనపు కలెక్టర్ విద్యా చందన, సీఆర్డీఎఫ్ కమాండెంట్ రితికేష్ గాగూర్, జిల్లా షేర్ అధికారి క్రాంతి కుమార్తో పాటు డిఎఫ్ఓ, పోలీస్, రెవెన్యూ, ఎన్డీఆర్ఎఫ్, వైద్య ఆరోగ్య శాఖ మరియు ఇతర శాఖల అధికారులు బడీఓ కార్యాలయం నుంచి పాల్గొన్నారు.ఈ సందర్భంగా ఎన్డిఎంఏ ఠీవ్ కన్సల్టెంట్ మేజర్ జనరల్ సుధీర్ బహాల్ మాట్లాడుతూ విపత్తుల సమయంలో అధికార యంత్రాంగం వేగంగా, సమన్వయంతో స్పందించేందుకు ముందస్తు సిద్ధత అవసరమని తెలిపారు. ప్రజల ప్రాణ, ఆస్తి నష్టాలను తగ్గించేందుకు అన్ని శాఖలు సమిష్టిగా పనిచేయాలని సూచించారు.భద్రాద్రి కొత్తగూడెం జిల్లా వరద ప్రభావిత ప్రాంతంగా ఉండటంతో ప్రజలను సురక్షిత ప్రాంతాలకు తరలింపు, సహాయక చర్యలు, అత్యవసర సేవల నిర్వహణపై సమావేశంలో చర్చించారు. అటవీ అగ్నిప్రమాదాల నివారణ, అగ్నిమాపక చర్యలపై కూడా అధికారులకు అవగాహన కల్పించారు.ఈ నెల 18న బూర్గంపాడు మండలంలో నిర్వహించనున్న మాక్ ఎక్స్పర్సిజన్ అన్ని శాఖలు సమన్వయంతో విజయవంతంగా నిర్వహించాలని ఎన్డిఎంఏ ప్రతినిధులు సూచించారు.

మాదక ద్రవ్యాలను గుర్తించేందుకు ప్రత్యేక శిక్షణ పొందిన జగిలంతో విస్తృత తనిఖీలు



మహబూబాబాద్ జిల్లా, ప్రతినిధి, మే. 15,తరంగాలు :మహబూబాబాద్ జిల్లా ఎస్పీ డా. శబరీష్ ఐపీఎస్ ఆదేశాల మేరకు, టౌన్ డిఎస్పీ తిరుపతి రావు పర్యవేక్షణలో మహబూబాబాద్ టౌన్ పోలీస్ స్టేషన్ పరిధిలో గంజాయి మరియు ఇతర మాదక ద్రవ్యాల అక్రమ రవాణాను అరికట్టేందుకు విస్తృత తనిఖీలు నిర్వహించారు.మాదక ద్రవ్యాలను గుర్తించేందుకు ప్రత్యేక శిక్షణ పొందిన జగిలంతో కూడిన జిల్లా డాన్ స్క్వాడ్ సిబ్బంది సహకారంతో టౌన్ పోలీసులు పట్టిపాక రోడ్డులోని క్రాంతి ట్రాన్స్పోర్ట్, నవత ట్రాన్స్పోర్ట్, ఎస్ఆర్ఎంఐ ట్రాన్స్పోర్ట్ కేంద్రాలతో పాటు ఆర్డీసీ బస్ స్టాండ్ పార్కింగ్ కార్యాలయం, ఎన్డీఆర్ స్టేడియం రోడ్డులో ఉన్న అమెజాన్, డెలివరీ నా, షిప్మెంట్ పార్కింగ్ కార్యాలయాలలో టౌన్ ఎస్.ఐ రామ్ చరణ్ అధ్యక్షులతో విస్తృత తనిఖీలు చేపట్టారు.ఈ సందర్భంగా అనుమానాస్పద పార్కింగ్, సరుకులను క్షణంగా పరిశీలిస్తూ మాదక ద్రవ్యాల రవాణాపై ప్రత్యేక నిఘా కొనసాగిస్తున్నట్లు పోలీసులు తెలిపారు. జిల్లా వ్యాప్తంగా మాదక ద్రవ్యాల నిర్మూలన కోసం ఇలాంటి తనిఖీలు నిరంతరం కొనసాగుతాయని జిల్లా ఎస్పీ డా. శబరీష్ ఐపీఎస్ పేర్కొన్నారు.

ప్రజా పాలన - ప్రగతి ప్రణాళిక

మే 18 -23 వరకు రాష్ట్ర వ్యాప్తంగా పర్యాటక వారోత్సవాలు ట్రోఫీను ఆవిష్కరించిన మంత్రి జూపల్లి కృష్ణారావు హైదరాబాద్,మే15: రాష్ట్ర ప్రభుత్వ ప్రతిష్టాత్మక ప్రజా పాలన - ప్రగతి ప్రణాళికలో భాగంగా మే 18 నుంచి 23 వరకు తెలంగాణ వ్యాప్తంగా పర్యాటక వారోత్సవాలను నిర్వహించనున్నారు. ఇందుకు సంబంధించిన ప్రత్యేక ట్రోఫీను పర్యాటక, సాంస్కృతిక, పురావస్తు శాఖ మంత్రి జూపల్లి కృష్ణారావు శుక్రవారం డాక్టర్ బి.ఆర్. అంబేద్కర్ తెలంగాణ సచివాలయంలోని తన ఛాంబర్లో ఆవిష్కరించారు. ఈ కార్యక్రమంలో పర్యాటక, భాషా సాంస్కృతిక, పురావస్తు శాఖ ప్రత్యేక ప్రధాన కార్యదర్శి వాణి ప్రసాద్, పర్యాటక శాఖ డైరెక్టర్ లక్ష్మణ్ రంజిత్ నాయక్ పాల్గొన్నారు. అంతర్జాతీయ మ్యూజియం దినోత్సవాన్ని పురస్కరించుకుని మే 18న హైదరాబాద్లోని స్టేట్ మ్యూజియంలో మంత్రి జూపల్లి ఈ పర్యాటక వారోత్సవాలను మధ్యాహ్నం ఘనంగా ప్రారంభించనున్నారు. ఈ సందర్భంగా మంత్రి జూపల్లి కృష్ణారావు మాట్లాడుతూ.. తెలంగాణలో పర్యాటక రంగానికి ఉన్న అపారమైన అవకాశాలను ప్రపంచానికి చాటిచెప్పేందుకు ఈ వారోత్సవాలు దోహదపడతాయని పేర్కొన్నారు.

గ్రంథాలయాలు జ్ఞానానికి నిలయాలు: కేసముద్రం మున్సిపల్ చైర్పర్సన్ బానోత్ సునీత వెంకన్న

పుస్తక పఠనంతోనే ఉన్నత శిఖరాలకు.. కేసముద్రంలో ఘనంగా 'గ్రంథాలయ దినోత్సవం'



కేసముద్రం, మహబూబాబాద్ జిల్లా, ప్రతినిధి,మే.15,తరంగాలు :తెలంగాణ రాష్ట్ర ప్రభుత్వం ప్రజా పాలనా ప్రగతి ప్రణాళిక లో భాగంగా విద్యా వారోత్సవాలు లో గ్రంథాలయ దినోత్సవం పురస్కరించుకుని శుక్రవారం కేసముద్రం స్టేషన్ జెడ్ పి హెచ్ ఎస్ హై స్కూల్ ప్రధానోపాధ్యాయుడు ఆధ్వర్యంలో ఏర్పాటు చేసిన గ్రంథాలయం దినోత్సవం కార్యక్రమానికి ముఖ్యఅతిథిగా కేసముద్రం మున్సిపల్ చైర్ పర్సన్ బానోత్ సునీత వెంకన్న,పాల్గొన్నారు.అనంతరం మహబూబాబాద్ జిల్లా డీఈవో సత్యనారాయణమూర్తి,ప్రధానోపాధ్యాయుడు బృందం కేసముద్రం మున్సిపల్ చైర్ పర్సన్ బానోత్ సునీత వెంకన్నని శాలువతో సత్కరించారు..ఈ సందర్భంగా చైర్ పర్సన్ మాట్లాడుతున్న తెలంగాణ రాష్ట్ర ప్రభుత్వం ప్రత్యేక దృష్టి విద్యుత్కాణ మీద వున్నది కావున విద్యార్థులందరూ బాగా చదవాలి అని కోరారు. విద్యార్థులు, యువత పుస్తక పఠనాన్ని అలవాటు చేసుకోవాలని, గ్రంథాలయాలు జ్ఞానానికి నిలయాలని తెలిపారు.జీవితానికి మలుపు తిరిగేలాగా చేసేది ఒక చదువు మాత్రమే అని అన్నారు. బాగా కష్టపడి చదివితే నిరుపేద కుటుంబం నుంచి ఐఏఎస్ ఐపీఎస్ డాక్టర్, ఇంజనీర్... కావచ్చు అని ధైర్యం ఇచ్చారు.చదువు లేకుండా ముందుకు వెళ్లేమీ అని విద్యార్థులకు సూచన ఇచ్చారు.ఈ కార్యక్రమంలో డీఈవో సత్యనారాయణ మూర్తి, ఆర్పిఎం మెంబర్ రావుల మురళి, తాహసీల్దార్ వివేక్, ఎంఈఓ యాదగిరి,ప్రధానోపాధ్యాయుడు రాజు,వార్డ్ కౌన్సిలర్స్ వీరేష్, సుభద్ర, ఉమా,అరుణ,ఉపాధ్యాయులు, అధికారులు తదితరులు పాల్గొన్నారు.

ఎడ్డు కిష్టారెడ్డి మెమోరియల్ ట్రస్ట్ ద్వారా డిగ్రీ విద్యార్థులకు బంగారు పతకాల ప్రధానం



కల్యక్రమి మే 15 తరంగాలు ప్రతినిధి తెలంగాణ ప్రభుత్వం ప్రవేశపెట్టిన 99 రోజుల ప్రజా ప్రణాళిక ప్రగతి ప్రణాళిక విద్యా వారోత్సవాల్లో భాగంగా శుక్రవారం ప్రభుత్వ డిగ్రీ కళాశాలలో ప్రిన్సిపల్ ప్రాఫెసర్ శర్వాణి ఆధ్వర్యంలో గ్రంథాలయ పుస్తకాల దాతలకు ఘనంగా సన్మానించారు. ఎడ్డు కిష్టారెడ్డి స్మారక ట్రస్ట్ ఫౌండర్ బిఆర్ఎస్ రాష్ట్ర నాయకులు మరియు మాజీ మున్సిపల్ చైర్మన్ ఎడ్డు సత్యం 50వేలను, మెరిట్ విద్యార్థులకు ప్రతి సంవత్సరం బంగారు పతకాలను అందిస్తామని వారన్నారు. ఇంతకు ముందు డిగ్రీ కళాశాల విద్యార్థుల అభివృద్ధికి రూ. 1.50వేల విలువైన పుస్తకాలను ప్రధానం చేశామని వారు గుర్తు చేశారు. అదేవిధంగా మానవతా ఫౌండేషన్ వారు పుస్తకాల అల్పాలను మరియు టీఎన్ఎస్ఐ తాలూకా అధ్యక్షులు సురేష్ గౌడ్ పోటీ పరీక్షల కోసం భారత రాజ్యాంగానికి సంబంధించిన 50పుస్తకాలనుబహూకరించారు. కళాశాల అభివృద్ధికి తమ వంతు సహాయం ఎల్లప్పుడూ ఉంటుందని వారు అన్నారు. కార్యక్రమంలో అధ్యాపకులు అధ్యాపకేతర సిబ్బంది పాల్గొన్నారు.

గతేదాది కూడా నీట్ ప్రశ్నాపత్రం లీక్

న్యూఢిల్లీ,మే15 నీట్ 2026 పరీక్ష పత్రం లీకేజీపై దృష్టిపెట్టిన అధికారులకు గతేదాది లీక్ అనవాళ్ళ బయట పడుతున్నాయి. కీలక నిందితుడైన వికాస్ బివాల్ గతేదాది యాక్ యాద్ నుంచి నీట్ ప్రశ్నపత్రం కొనుగోలు చేసినట్లు సీబీఐ అనుమానిస్తుంది. దీంతో ఈ యేదాది కూడా యాక్ నుంచే వికాస్ ఈ పేపర్ను కొన్నాడు. ఈ వ్యవహారంలో యాక్ తండ్రి మంగిలాల బివాల్, అంకల్ దినేశ్ బివాల్ హస్తం కూడా ఉన్నట్లు తెలుస్తోంది. వికాస్ అతడి సోదరిలు ప్రగతి, కజిన్స్ సానియా, గుంజన్, పలాకిలు కూడా గతేదాది వైద్యవిద్య సీట్లు పొందారు. వీరంతా కూడా లీకైన పేపర్ సాయంతోనే సీట్లు సాధించినట్లు తెలుస్తోంది. వికాస్కు వదో తరగతిలో 63శాతం, 12వ తరగతిలో 55శాతం మార్కులు వచ్చాయి. ఇక 2024లో నీట్ పరీక్ష రాస్తే కేవలం 720కి గాను 240తో సరిపెట్టుకొన్నాడు. సికార్లోని ఓ కోవింగ్ సెంటర్లో 46 పరీక్షలు రాస్తే సగటున 384 మార్కులు వచ్చాయి. కానీ, 2025లో మాత్రం 85.11 పర్సెంట్లతో గవర్నమెంట్ కాలేజీలో సీటు సాధించడం విశేషం. ఇక ఆయన సోదరి ప్రగతి 10వ తరగతిలో 69శాతం , 12వ తరగతిలో 91శాతం మార్కులు వచ్చాయి. 2024 నీట్లో 720కి 355 మార్కులే వచ్చాయి. కానీ, సికార్లోని కోవింగ్ సెంటర్లో 50 సమూహ పరీక్షలు రాస్తే మార్కులు ఏవారు 320- 342 దాటలేదు. కానీ, 2025లో హఠాత్తుగా 92.53 పర్సెంట్లతో ప్రభుత్వ మెడికల్ కాలేజీలో సీటు వచ్చింది.

రైతులకు ఎలాంటి ఇబ్బందులు లేకుండా మక్క జొన్న, ధాన్యం రవాణా తరలింపు కు జిల్లా యంత్రాంగం పకడ్బందీ చర్యలు



● జిల్లా వ్యాప్తంగా మక్కలు జొన్న, ధాన్యం కొనుగోళ్ల నిర్వహణ తరలింపు పై నిమగ్నమైన జిల్లా ప్రత్యేక అధికారులు,తహసీల్దార్లు, ● జిల్లా కలెక్టర్ సీహ శబరిష్, ఎస్సీ డాక్టర్ శబరిష్ ల పక్క ప్రణాళిక సమన్వయంతో ప్రత్యేక చర్యలు, మహబూబాబాద్ జిల్లాప్రతినిధి, మే.15, తరంగాలు : పభుత్వ సూచనల మేరకు, జిల్లా కలెక్టర్ సీహ శబరిష్, అదేశాల మేరకు జిల్లా స్థాయి ప్రత్యేక అధికారులు మక్కజొన్న 25 కేంద్రాలకు ప్రత్యేక అధికారులు, వరి ధాన్యం కొనుగోలు తరలింపు అంశాలపై క్షేత్రస్థాయిలో 18 మండలాలకు తహసీల్దారులను నియమించడం జరిగింది, గత రెండు మూడు రోజుల నుండి ధాన్యాన్ని తరలింపులో కలెక్టర్,అధికారులందరూ నిమగ్నమై గోదాం, రైస్ మిల్లులకు తరలింపడం జరుగుతుంది, కొన్నిచోట్ల రైస్ మిల్లర్లు పోలీస్ సంబంధిత అధికారులతో సమన్వయ సమావేశం ఏర్పాటు చేసుకొని ముందుకు సాగుతున్నారై రైతులకు ఎలాంటి ఇబ్బందులు లేకుండా అన్ని ఏర్పాట్లు చేసుకొని ధాన్యాన్ని మక్కలను తరలిస్తున్నారు. శుక్రవారం ఉదయం కేసముద్రం మండల పరిధిలో గల అన్ని రైస్ మిల్లర్లతో సమావేశం తహసీల్దార్ గుండు వివేక్ సమక్షంలో నిర్వహించబడినది. ఈ సమావేశానికి స్థానిక కేసముద్రం సీఐ. సత్యనారాయణ, ఎస్ఐ. కె . క్రాంతి కిరణ్, మండల అధికారులు అందరూ జివీఓ తో జరిగింది.ఈ సమావేశంలో రైస్ మిల్లర్లకు క్రింది విధంగా సూచనలు ఇవ్వబడినవి.రైస్ మిల్లుకు ధాన్యంతో వచ్చిన

లారీలు/వాహనాలను ఎటువంటి అలస్యం లేకుండా ఏరోజు వచ్చిన వాహనాలను అదే రోజు అన్లోడ్ చేయవలెను.అన్లోడింగ్ పూర్తైన అనంతరం సంబంధిత లారీ యొక్క అక్సెల్టేషన్లను వారి అన్లైన్ ఒపమ్స్ ఓ పి ఎస్ ఎం పోర్టల్ వెంటనే కన్ఫర్మ్ చేయవలెను. ధాన్యంలో ఏవైనా డిఫెక్టులు గమనించిన యెడల, ఉదాహరణకు షార్ట్ షాల్, రాంగ్ వెరెటీ ఎంట్రి అనగా సన్న ధాన్యం అడైన్ లో ఎంటర్ చేసి ఆ తర్వాత దొడ్డు ధాన్యం పంపడం, తేమ శాతం తక్కువగా ఉండుట లేదా ఇతర నాణ్యత సంబంధిత లోపాలు ఉన్నట్లయితే వెంటనే సంబంధిత పి ఎ సి ఎస్ సీఈవో / సెంటరింగ్ ఇన్చార్జ్ / తహసీల్దార్ దృష్టికి తీసుకురావలెను.సరైన నాణ్యత ప్రమాణాలు పాటించకుండా అనగా తేమశాతం చెక్ చేయకుండా వాహనాన్ని లోడింగ్ చేసి మిల్లుకు పంపిన తర్వాత, మిల్లు వద్ద క్వాలిటీ చెక్ చేశాక అక్కడ ధాన్యం తిరస్కరించబడినచో అట్టి సెంటర్ ఇన్చార్జ్ పైన కఠిన చర్యలు తీసుకొనబడును. రైతులతో ధాన్యం డిఫెక్టివ్



ఘనంగా యువనాయకుడు విష్ణురెడ్డి జన్మదిన వేడుకలు



హన్మకొండ ప్రతినిధి , మే 15, తరంగాలు : వరంగల్ నాయకులు, కార్యక్రమ సభ్యుల నియోజకవర్గ శాసన సభ్యులు నాయిని రాజేందర్ రెడ్డి అల్లుడు, యువనాయకుడు విష్ణురెడ్డి జన్మదిన వేడుకలు ఘనంగా నిర్వహించారు.బాలసముద్రంలోని క్యాంపు కార్యాలయ ఆవరణలో అభిమానులు, పార్టీ నాయకులు, కార్యక్రమ సమక్షంలో జరిగిన కార్యక్రమంలో విష్ణురెడ్డి కేక్ కట్ చేశారు. ఈ సందర్భంగా కుటుంబ సభ్యులు, అభిమానులు ఆయనకు పుష్పగుచ్ఛాలు అందించి జన్మదిన శుభాకాంక్షలు

తెలిపారు.ఈ కార్యక్రమంలో పాల్గొన్న నాయకులు, కార్యక్రమ విష్ణురెడ్డి ప్రజలకు మరింత చేరువై సేవా కార్యక్రమాల్లో ముందుదానిని ఆకాంక్షించారు.

ఆదివారం నుంచి అధిక జేప్టమాసం

●విజ్ఞాన తదితరాలకు నెలపాటు విరమం ●శుభముహూర్తాలకు బ్రేక వేళ తగ్గిన బంగారం ధరలు విజయవాడ,మే15 అధిక జేప్టమాసంతో శుభముహూర్తాలు అయిపోయాయి. మరో నెలరోజుల తరవాతనే పెట్టి తదితర ముహూర్తాలకు ఛాన్స్ ఉంది. గురువారం నుంచి అన్నిరకాల శుభ ముహూర్తాలు ముగిసాయని పండితులు చెబుతున్నారు. ఫిబ్రవరి నుంచి మే 13 వరకూ తెలుగు లోగిళ్ళను వివిధ రకాల శుభకార్యాలతో కళకళలాడాయి. ఇప్పుడు ముహూర్తాలు నెల రోజుల పైబడి లేవని సెలవిచ్చారు. ఆదివారం నుంచి అధిక జేప్ట మాసం రానుండడంతో జూన్ 20 వరకూ మంచి రోజులు లేవని పురోహితులు చెబుతున్నారు.జూన్లో చివరి 8 రోజులు మంచి ముహూర్తాలన్నాయని పండితులు వివరిస్తున్నారు. జూలైలో మరో

నాలుగు రోజులు మాత్రమే ముహూర్తాలున్నాయని ఆ తరువాత చతుర్మాసం తదితర కారణాలతో ఆగస్టులో 11 రోజులు, సెప్టెంబరులో 4, అక్టోబరులో మరో 4 రోజులు మాత్రం ముహూర్తాలున్నా చతుర్మాసం అడ్డాస్తోందని పురోహితులు అంటున్నారు. ఆ తరువాత నవంబరులో కార్తీక మాసం కారణంగా 11 రోజులు, డిసెంబరులో మరో 14 రోజుల్లో కూడా అనువైన ముహూర్తాలున్నాయంటున్నారు. దీంతో పెట్టిళ్లపై ఆధారపడ్డ వారు ,ఇతర కార్యక్రమాలపై ఆధారపడ్డ వారికి ఖాళీగా ఉండాలి అగత్యం ఏర్పడింది. కారణం ఏదైనా భారత్లో బంగారం ధరల ర్యాబీకి బ్రేక్ పడినట్లు కనిపిస్తోంది. అంతర్జాతీయ అనిశ్చితులు, కేంద్రం దిగుమతి సుంకాల పెంపు నేపథ్యంలో బంగారం, వెండి ధరల్లో భారీ కోత కనిపించింది. గుడ్ రిటర్న్స్ వెబ్సైట్ ప్రకారం, శుక్రవారం ఉదయం 10.00 గంటల సమయంలో హైదరాబాద్ బులియన్ మార్కెట్లో 24 క్యారెట్ల 10 గ్రాముల పసిడి ధర రూ.1,60,090కు పడిపోయింది. నిన్నటి ముగింపుతో పోలిస్తే ధరలో ఏకంగా రూ.2,240ల మేర కోత పడింది. 22 క్యారెట్ల పసిడి ధర కూడా రూ.1,46,750కు చేరుకుంది. నిన్నటితో పోలిస్తే ధర రూ.2,050ల మేర తగ్గింది. నగరంలో వెండి ధరలో కూడా రూ.10 వేల కోత పడింది. ప్రస్తుతం కిలో వెండి రూ.3.05 లక్షల వద్ద ట్రేడవుతోంది ఇతర ప్రధాన నగరాల విషయానికి వస్తే చెన్నైలో ప్రస్తుతం 24 క్యారెట్ల 10 గ్రాముల పసిడి ధర రూ.1,63,390గా ఉంది. ఢిల్లీలో రూ.1,60,240గా, ముంబైలో రూ.1,60,090 వద్ద కొనసాగుతోంది.

చలో హైదరాబాద్ మహాసభ విజయవంతం చేయండి



లంబాడి హక్కుల పోరాట సమితి రాష్ట్ర అధ్యక్షులు రాంపాల్ నాయక్ ఉపాధ్యక్షులు జర్నల్ దశరథ్ నాయక్ కాంగ్రెస్ పార్టీ గిరిజనులకు అన్యాయం చేయాలని చూస్తే పెద్ద ఎత్తున ఉద్యమం చేస్తాం కడ్రాల్ మండల కేంద్రంలోని మాజీ జెడ్పీటీసీ జర్నల్ దశరథ్ నాయక్ కార్యాలయంలో లంబాడి హక్కుల పోరాట సమితి తరపున చలో హైదరాబాద్ మహా సభా ధర్మా షోస్తర్ ఆవిష్కరణ చేయడం జరిగింది. ఈ సందర్భంగా లంబాడి హక్కుల పోరాట సమితి రాష్ట్ర అధ్యక్షులు రాంపాల్ నాయక్ ఉపాధ్యక్షులు దశరథ్ నాయక్ మాట్లాడుతూ చేవెళ్ల ఎలక్షన్ లో ముఖ్యమంత్రి రేవంత్ రెడ్డి గిరిజనులకు రిజర్వేషన్ కల్పిస్తానని దళిత గిరిజనుకుటుంబాలకు 12లక్షల ఆర్థిక సాయం అందిస్తానని తండాలో రెవెన్యూ గ్రామపంచాయతీలుగా చేసి మౌలిక సదుపాయాలు కల్పించడం గిరిజనుల విద్యార్థులకు ఉచిత వైద్య ఉద్యోగ అవకాశాలు కల్పన అలాగే ఇండ్లు తీసి గిరిజను బిడ్డలకు ఇంటి స్థలము మరియు ఇంటి నిర్మాణం కోసం ఆర్థిక సహాయం మొదలగు హామీలను చేవెళ్ల ఎలక్షన్ లో రేవంత్ రెడ్డి హామీలు ఇవ్వడం జరిగిందని రెండున్నర సంవత్సరాల కాలంలో కాంగ్రెస్ ప్రభుత్వం

గిరిజనులకు చేసేది ఏమీ లేదని తక్షణమే రేవంత్ రెడ్డి ఇచ్చిన హామీలను అమలు చేయాలని లేనియెడల పెద్ద ఎత్తున గిరిజనులు అందరం ఏకమై ఉద్యమించేయడం జరుగుతుందని హెచ్చరించడం జరిగింది. తెలంగాణలో గిరిజనులకు ఇచ్చిన హామీలను చేవెళ్ల డిక్లరేషన్ 12 హామీలను తక్షణమే అమలు చేయాలని లంబాడి హక్కుల పోరాట సమితి రాష్ట్ర అధ్యక్షులు రాంపాల్ నాయక్, ఉపాధ్యక్షులు దశరథ్ నాయక్ ప్రభుత్వాన్ని డిమాండ్ చేస్తున్నారు. కాంగ్రెస్ పార్టీ ఎన్నికల సమయంలో ప్రకటించిన ఈ డిక్లరేషన్ లోని ప్రధాన 12 హామీలు

12 శాతం రిజర్వేషన్లు: ప్రభుత్వ ఉద్యోగాలు మరియు విద్యార్థులలో గిరిజనులకు ఎన్టీ 12 శాతం రిజర్వేషన్ అమలు చేయాలి. గిరిజనులకు భూములు: పోడు భూములపై గిరిజనులకు పూర్తి యజమాన్య హక్కులను కల్పించడం మరియు భూమిలేని గిరిజను కుటుంబాలకు భూమి కేటాయింపు. ప్రత్యేక కార్పొరేషన్: గిరిజనుల ఆర్థిక అభివృద్ధి కోసం ప్రత్యేకంగా మూడు ఎస్టీ (సా) కార్పొరేషన్లను ఏర్పాటు చేసి ఒక్కో కార్పొరేషన్కు వేట రూపాయలు ఐదు కోట్ల

బడ్జెట్ కేటాయింపు. ఆర్థిక సహాయం అర్హులైన ప్రతి ఎస్టీ కుటుంబానికి రూపాయలు 12 లక్షల ఆర్థిక సాయం అందించడం. ఇంటి నిర్మాణం: ఇల్లు లేని గిరిజనులకు ఇంటి నిర్మాణం కోసం రూపాయలు ఆరు లక్షల చొప్పున ఆర్థిక సాయం అందించడం. కాంట్రాక్టర్లకు రిజర్వేషన్స్: ప్రవేల్ విద్యాసంస్థల లో పాటు ప్రభుత్వ ప్రోత్సాహకాలు పొందే ప్రవేల్ కంపెనీలలో గిరిజనులకు రిజర్వేషన్లు అమలు చేయాలి. తండా అభివృద్ధి ప్రతి గిరిజను తండా గూడెం అభివృద్ధికి ప్రతి ఏటా 25 లక్షల ప్రత్యేక నిధులు కేటాయింపు. విద్యాశోధకుల పథకం: పదో తరగతి. డి.గ్రీ. పి.జి. పి హెచ్ డీ తదితర ఉన్నత చదువులను అభ్యసించే ఎస్టీ విద్యార్థులకు రూపాయలు 10000 నుంచి రూపాయలు ఐదు లక్షల వరకు ప్రోత్సాహకాలను అందించడం. 9. నివాస విద్యాలయాలు: ప్రతి మండలంలో ఒక గురుకుల పాఠశాలను ఏర్పాటు చేయడం హాస్టల్ వసతులు మరియు ఫీజు రియంబర్స్ మెంట్ కల్పించడం ప్రత్యేక ఐటీఐఐఐఐ: మైదాన ప్రాంతాలలోని గిరిజనుల కోసం ఐదు కొత్త ఐటీఐఐఐఐ లను ఏర్పాటు చేయడం. సూపర్ స్పెషాలిటీ హాస్పిటల్: గిరిజనుల ఆరోగ్య క్షేమం కోసం 9 సూపర్ స్పెషాలిటీ హాస్పిటల్ ను నిర్మించడం రక్షణమే ఇల్లీ హామీలను అమలు చేయాలని లేనియెడల కాంగ్రెస్ పార్టీ కి లంబాడి హక్కుల పోరాట సమితి తరపున రాజీయే ఎలక్షన్ లో తగిన బుద్ధి చెప్పమని హెచ్చరించడం జరిగింది. ఈ కార్యక్రమంలో సర్పంచులు సేవ్య నాయక్ ప్రియా రమేష్ లక్ష్మి భాష శ్రీధర్ నాయక్ మాజీ సర్పంచ్ హరిచంద్ నాయక్ మాజీ ఉప సర్పంచ్ శారద పాండు నాయకులు కోటియా భిక్ష్వ హనుమ నరేష్ నాగేష్ మోతిలాల్ గణేష్ సక్ర జగన్ పవన్ కుమార్ నాయకులు తదితరులు పాల్గొన్నారు

పెట్రోల్, డీజిల్ ధరలను వెంటనే తగ్గించాలి

● సామాన్య ప్రజల నష్టి విరుద్ధం కేంద్ర ప్రభుత్వం
● యం.సి.పి.ఐ(యు) పార్టీ రాష్ట్ర కమిటీ సభ్యులు గడ్డం నాగార్జున

వరంగల్ ప్రతినిధి, మే 15, తరంగాలు : పెంచిన పెట్రోల్, డీజిల్ ధరలను వెంటనే తగ్గించాలని యం.సి.పి.ఐ(యు) పార్టీ రాష్ట్ర కమిటీ సభ్యులు గడ్డం నాగార్జున డిమాండ్ చేశారు. ఈ సందర్భంగా గడ్డం నాగార్జున మాట్లాడుతూ దేశవ్యాప్తంగా పెట్రోల్ కు లీటరుకు 3 రూపాయలు పెంచడం అనేది చాలా సిగ్గుచేటు ఎలక్షన్ ముందు కల్లబొల్లి మాటలు చెబుతూ పెట్రోల్, డీజిల్ ధరలు పెంచమని హామీ ఇచ్చిన కేంద్ర ప్రభుత్వం దినదినానికి పెట్రోల్ డీజిల్ రేట్లు పెంచడం అనేది సమంజసం కాదని దీనివల్ల ఇటు రాష్ట్ర ప్రభుత్వం ఉచిత బస్ ప్రయాణం తో రెక్కడికే గాని డొక్కాడని ఆలో ద్రవ్య బతుకులు రోడ్డు మీద పడుతుంటే ఇంకో పక్క కేంద్ర ప్రభుత్వం లీటర్ డీజిల్ కు 3 రూపాయలు ధర పెంచడం వల్ల ఆలో ద్రవ్య అండ్ ఓనర్స్ చాలాలో బతకాలో తెలియలేని పరిస్థితి ఉందని అన్నారు. మూలిగే సక్కు పైన తాటిపండు పడ్డట్లు ఉందని ఈ దేశంలో పేద ప్రజలు బతికే పరిస్థితులు లేకుండా సరేంద్ర మోడీ మనకు ఇష్టం వచ్చినట్లు అత్యవసర వస్తువుల రేట్లు పెంచుకుంటూ పోతున్నాడు ఇప్పటికైనా కేంద్ర రాష్ట్ర ప్రభుత్వాలు స్పందించి పెంచిన డీజిల్, పెట్రోల్ ధరలను వెంటనే తగ్గించాలని ఎం సి పి ఐ యు పార్టీ డిమాండ్ చేస్తుంది. లేనియెడల పెద్ద ఎత్తున ఆందోళన కార్యక్రమాలు చేపడతామని కేంద్ర రాష్ట్ర ప్రభుత్వాలను హెచ్చరించారు.

సాంబలక్వి చిత్రపటానికి మోకుదెబ్బ రమేష్ గౌడ్ నివాళి




నర్సంపేట ప్రతినిధి, మే 15, తరంగాలు : నర్సంపేట పట్టణం లోని గంప రాజేశ్వర్ గౌడ్ సతీమణి సాంబలక్వి దశ దిన ఖర్చు కార్యక్రమం గురువారం పద్మశాలి ఫంక్షన్ హాల్ లో జరిగింది. ఈ కార్యక్రమానికి గౌడ్ జన హక్కుల పోరాట సమితి మోకుదెబ్బ స్టేట్ వర్కింగ్ ప్రెసిడెంట్ అనంతల రమేష్ గౌడ్ హాజరై కీ.సాంబలక్వి చిత్ర పటానికి పూలమాల వేసి నివాళులు అర్పించారు. అనంతరం రమేష్ గౌడ్ సాంబలక్వి కుమారులు రవీంద్ర నాథ్ గౌడ్, రఘునాథ్ గౌడ్, కృష్ణమూర్తి గౌడ్ లను పరామర్శించడం జరిగింది. ఈ కార్యక్రమంలో ఎక్సైజ్ సీబి నరేష్ రెడ్డి, మోకుదెబ్బ జిల్లా అధ్యక్షులు గోపాని వెంకట్ గౌడ్, రామగోని సుధాకర్ గౌడ్, జిల్లా కార్యదర్శి కొండ్ల రామ గౌడ్, చెన్నారావుపేట మండలం మోకుదెబ్బ అధ్యక్షులు గోడిశాల మల్లయ్య గౌడ్, జిల్లా కోశాధికారి మర్రి గణేష్ గౌడ్, నర్సంపేట మోకుదెబ్బ మండలం అధ్యక్షులు జనగాం మల్లికార్జున్ గౌడ్, కృష్ణమూర్తి గౌడ్, తండ వెంకన్న గౌడ్, రవితేజ గౌడ్, గౌడ్, బొమ్మగాని శ్యాం కుమార్ గౌడ్, బోడిగే శ్రీ కాంత్ గౌడ్ తదితరులు పాల్గొన్నారు.

ఇందిరమ్మ ఇండ్ల మంజూరు నిరంతర ప్రక్రియ

- జూన్ 2న ఆదిలాబాద్ నుంచి రెండో విడత ప్రారంభం
- గూడులేని ప్రతి పేద కుటుంబానికి సొంత ఇల్లు
- జాయింట్ సర్వే తో భూ సరిహద్దు వివాదాలకు శాశ్వత పరిష్కారం

హైదరాబాద్, మే 15, తరంగాలు : పేద కుటుంబానికి సొంత ఇల్లు అనేది కేవలం నివాసం మాత్రమే కాదని, అది వారి ఆత్మ గౌరవానికి, భద్రమైన భవిష్యత్తుకు ప్రతీతిని రాష్ట్ర రెవెన్యూ, గృహ నిర్మాణ, సమాచార పౌరసంబంధాల శాఖల మంత్రి పొంగులేటి శ్రీనివాసరెడ్డి అన్నారు. ముఖ్యమంత్రి ఎ.రేవంత్ రెడ్డి నాయకత్వంలోని ప్రజా ప్రభుత్వం ఇందిరమ్మ ఇండ్ల మంజూరును నిరంతరం కొనసాగించే ప్రక్రియగా చేపట్టిందన్నారు. గూడులేని అర్హులైన ప్రతి పేద కుటుంబానికి సొంత ఇల్లు సమకూర్చడమే లక్ష్యంగా ప్రజా ప్రభుత్వం పనిచేస్తున్నదని స్పష్టం చేశారు. దేశంలో ఏ రాష్ట్ర ప్రభుత్వం కూడా ఇవ్వని విధంగా ఐదు లక్షల రూపాయల ఆర్థిక సహాయంతో (పంద శాతం సబ్సిడీతో) పేదల ఇండ్ల నిర్మాణాన్ని చేపట్టి తెలంగాణా ప్రభుత్వం దేశానికి తలమానికంగా నిలిచిందన్నారు. రెవెన్యూ, హౌసింగ్ అంశాలపై జిల్లాల వారీగా ప్రజా ప్రతినిధులతో నిర్వహిస్తున్న సమావేశాల్లో భాగంగా శు క్రవారం నాడు హౌసింగ్ కార్పొరేషన్ ప్రధాన కార్యాలయంలో ఉమ్మడి ఖమ్మం, వరంగల్ జిల్లాలకు చెందిన ఇన్ ఛార్జ్ మంత్రులు, జిల్లా మంత్రులు, ఎంపిలు, ఎమ్మెల్యేలు, ఎమ్మెల్యేలు, జిల్లా కలెక్టర్లు, హౌసింగ్, రెవెన్యూ, ఫారెస్టు, హౌసింగ్ డిపార్ట్ మెంట్ అధికారులతో మంత్రిగారు సమీక్ష సమావేశాన్ని నిర్వహించారు. ఈ సమావేశాల్లో ఖమ్మం ఇన్ ఛార్జ్ మంత్రి వాకిటి శ్రీవారి, మంత్రులు దాసరి అనసూయ సీతక్క కొండా సురేఖ , పొన్నం ప్రభాకర్, పార్లమెంటు సభ్యులు వేం నరేందర్ రెడ్డి, పి.బలరాం నాయక్ తదితర ప్రజాప్రతినిధులు పాల్గొన్నారు. ఈ సందర్భంగా మంత్రి మాట్లాడుతూ మొదటి విడతలో ఇందిరమ్మ ఇండ్ల మంజూరును విజయవంతంగా పూర్తి చేసి లక్షలాది పేద కుటుంబాల సొంత ఇంటి కలలను నెరవేర్చామని తెలిపారు. 3 లక్షలకు పైగా ఇండ్లను మంజూరు చేయగా, దాదాపు 2.90 లక్షల వరకు గ్రౌండింగ్ కాగా, ఇందులో ఇప్పటికే సుమారు 50 వేల గృహ ప్రవేశాలు కూడా జరిగాయని, అలాగే మరో రెండు లక్షలకు పైగా ఇండ్ల నిర్మాణం పనులు వివిధ దశల్లో ఉన్నాయని మరో రెండు నెలల్లో పూర్తి అవుతాయని తెలిపారు. నియోజకవర్గానికి 3500 ఇండ్లను మంజూరు చేయగా , ఐటిడిఎ ప్రాంతాల్లోని నియోజకవర్గాలకు అదనంగా ఇండ్లను మంజూరు చేశామని తెలిపారు. వచ్చే నెల రెండో తేదీన ఆదిలాబాద్ జిల్లాలో రెండో విడత ఇండ్ల మంజూరు కార్యక్రమాన్ని ప్రారంభిస్తామని ఇది ఇంతటితో ఆగిపోదని అర్హులైన ప్రతి లబ్ధిదారునికి ఇందిరమ్మ ఇండ్లు నిర్మించే వరకు మూడవ, నాలుగవ విడతలుగా ఈ కార్యక్రమం నిరంతరం కొనసాగుతుందన్నారు.

ఉమ్మడి రాష్ట్రంలో ఇందిరమ్మ ఇండ్ల పథకం కింద ఇరవై వేల వరకు ప్రభుత్వం నుంచి సహాయం పొందిన వారికి కూడా ఇందిరమ్మ ఇండ్లను మంజూరు



చేస్తామని తెలిపారు. ఇందిరమ్మ పైలట్ గ్రామాల్లో అరువందలకు పైగా చదరపు అడుగుల విస్తీర్ణంలో ఇండ్లను నిర్మించిన వారి బిల్లులను క్లియర్ చేయాలని అధికారులను ఆదేశించారు. పేదవాడు తాను నివసిస్తున్న పూరి గుడిసె స్థానంలో ఇందిరమ్మ ఇల్లు నిర్మించుకుంటే , తమ ల్యాండ్ అంటూ ఫారెస్ట్ అధికారులు గానీ, సింగరేణి యాజమాన్యం కానీ అడ్డుపడ్డని చెప్పారు. ఇండ్ల జేస్ మెంట్ కోసం చెరువులు, కుంటల నుంచి మట్టిని తరలిస్తే రెవెన్యూ, పోలీసు అడ్డు చెప్పుకుండా చర్యలు తీసుకోవాలని కలెక్టర్లకు స్పష్టం చేశారు. ఉమ్మడి రాష్ట్రంలో ఆనాటి ముఖ్యమంత్రి వైఎస్ రాజశేఖరరెడ్డి నుంచి పేదల కోసం భూములను సేకరించి పట్టణాన్నిచ్చారని , ఇందులో ఇంకా కొంత భూమి మిగిలే ఉందని దీనిని గుర్తించి ప్రతిపాదనలు సిద్ధం చేయాలని కలెక్టర్లను ఆదేశించారు.

ప్రభుత్వ సంక్షేమ కార్యక్రమాలు, రెవెన్యూ విభాగానికి సంబంధించి క్షేత్ర స్థాయిలోని స్థితిగతులపై ప్రజాప్రతినిధుల నుంచి ఫీడ్ బ్యాక్ తీసుకోవడానికి, ఆయా నియోజకవర్గాల్లో ఉన్న సమస్యలను తక్షణం పరిష్కరించే చర్యలు తీసుకునే క్రమంలోనే సమావేశాలను నిర్వహిస్తున్నట్లు చెప్పారు. ప్రజా ప్రతినిధుల సూచనలకు అనుగుణంగా వచ్చే నెలలో ప్రారంభం కానున్న ఇందిరమ్మ ఇండ్ల 2 విడత కార్యక్రమంలో అవసరమైన మార్పులు చేర్పులు చేపామన్నారు. ముఖ్యంగా ఈ నెలఖరకల్లా వివిధ నిర్మాణ దశల్లో ఉన్న 2 బిహెచ్ కె ఇండ్లస్టిటికి లబ్ధిదారుల ఎంపికను పూర్తి చేయాల్సిన బాధ్యత జిల్లా కలెక్టర్లపై ఉందన్నారు. ఈ

విషయంలో ఎటువంటి రాజీ పడకుండా, పూర్తి పారదర్శకంగా అర్హులైన నిరుపేదలకే లబ్ధి చేకూరేలా చూడాలని స్పష్టం చేశారు. డబుల్ టెడ్ రూం కాలనీల్లో కనీస మౌలిక సదుపాయాలైన విద్యుత్, మంచినీరు, డ్రైనేజీ వంటి వాటి పనులను వెంటనే పూర్తి చేయాలని, నిర్మాణంలో ఉన్న కాలనీల్లో టవర్ ను యూనిట్ గా తీసుకుని , లబ్ధిదారుల అసోసియేషన్ ల ద్వారా పనులు వేగవంతం అయ్యేలా చూడాలన్నారు. ఇం ది ర వ్యూ ఇండ్ల లబ్ధిదారులకు ప్రభుత్వం ఉచితంగా అందిస్తున్న ఇసుకను వీలైనంత వరకు సమీప ప్రాంతాల్లోనే అందజేయాలి ఉండేలా చూడాలని అధికారులకు సూచించారు.

రాష్ట్రంలో ప్రధానంగా ఖమ్మం, వరంగల్ జిల్లాల్లో ఎక్కువ మొత్తంలో అటవీభూములున్నాయని, రెవెన్యూ, ఫారెస్ట్ విభాగాల మధ్య చాలా సరిహద్దు వివాదాలు ఉన్నాయని మంత్రి అన్నారు. రెండు విభాగాలు జాయింట్ సర్వే నిర్వహించి శాశ్వత పరిష్కారం చూపాలన్నారు. దీంతో పాటు పట్టా భూములు, రెవెన్యూ, ఫారెస్టు మధ్య కూడా వివాదాలు ఉన్నాయని ప్రభుత్వం ఇటీవలే కాసుగోలు చేసిన రోవర్స్ తో సర్వే నిర్వహించి భూ వివాదాలకు ముగింపు పలకాలని ఆదేశించారు. ఈ సమావేశాల్లో హౌసింగ్ సెక్టరీ వి.పి. గౌతం, స్టాంప్స్ అండ్ రిజిస్ట్రేషన్ ఐజి రాజీవ్ గాంధీ హనుమంత్ , వరంగల్, హన్మకొండ జిల్లా కలెక్టర్లు డాక్టర్ సత్య శారదా, చాహాత్, బాబ్బాయి, సంబంధిత శాఖల అధికారులు తదితరులు పాల్గొన్నారు.



మక్కజొన్న కొనుగోళ్ల ప్రక్రియను పారదర్శకంగా నిర్వహించాలి

● వరంగల్ జిల్లా కలెక్టర్ డాక్టర్ సత్య శారద

వరంగల్ జిల్లామే 15, తరంగాలు : వరంగల్ జిల్లాలో మక్కజొన్న కొనుగోళ్ల ప్రక్రియను వేగవంతంగా, పారదర్శకంగా నిర్వహించాలని జిల్లా కలెక్టర్ డాక్టర్ సత్య శారద పేర్కొన్నారు. జిల్లాలో మక్కజొన్నకు ప్రభుత్వం క్వింటాల్కు రూ. 2400 కనీస మద్దతు ధర (ఎంఎస్పీ) ప్రకటించిన నేపథ్యంలో రైతులకు పూర్తి స్థాయిలో మద్దతు అందేలా చర్యలు చేపడుతున్నట్లు తెలిపారు. జిల్లాలో మొత్తం 1,07,991 ఎకరాల్లో మక్క సాగు చేయబడిందని, సుమారు 3,77,969 మెట్రిక్ టన్నుల దిగుబడి వచ్చే అవకాశం ఉందని పేర్కొన్నారు. ఇప్పటివరకు 97191.350 స మెట్రిక్ టన్నుల మక్కజొన్న కొనుగోలు చేయడం జరిగిందని తెలిపారు. సుమారుగా 19,099 రైతులనుండి సుమారుగా 233.25 కోట్ల రూపాయల మొక్క జొన్నలు సేకరించడం జరిగిందని జిల్లా కలెక్టర్ ఒక ప్రకటన ద్వారా తెలిపారు. కొనుగోలు కేంద్రాల్లో రైతులకు ఎలాంటి ఆసౌకర్యాలు కలగకుండా తాగునీరు, నీడ, తేమ పరీక్షలు, తరలింపు సౌకర్యాలు కల్పించాలని అధికారులను ఆదేశించారు. రైతులు తమ పంటను సరైన నాణ్యతతో తీసుకురావాలని సూచించారు. మక్కజొన్న కొనుగోళ్లలో పారదర్శకత పాటిస్తూ రైతులకు సకాలంలో చెల్లింపులు జరిగేలా ప్రత్యేక చర్యలు తీసుకోవాలని సంబంధిత శాఖల అధికారులకు సూచించినట్లు జిల్లా కలెక్టర్ ఆ ప్రకటనలో తెలిపారు.

వచ్చే ఏడాది నీట్ ఆన్లైన్ పరీక్ష

● లీకేజీని అరికట్టేందుకు చర్యలు
● కేంద్ర విద్యాశాఖ మంత్రి ధర్మేంద్ర ప్రధాన్

న్యూఢిల్లీ, మే 15 నీట్ పేపర్ లీకే వ్యవహారం సంబంధం సృష్టించింది. దాంతో మే 3న నిర్వహించిన పరీక్షను రద్దు చేసి, మళ్లీ జూన్ 21న ఈ పరీక్షను నిర్వహించనున్నట్లు నేషనల్ టెస్టింగ్ ఏజెన్సీ శుక్రవారం వెల్లడించింది. ఈ నేపథ్యంలో కేంద్ర విద్యాశాఖ మంత్రి ధర్మేంద్ర ప్రధాన్ మీడియాతో మాట్లాడారు. వచ్చే ఏడాది నుంచి నీట్ పరీక్ష ఆన్లైన్లో నిర్వహిస్తామని వెల్లడించారు. జూన్ 21న నీట్ రివిజ్మెంట్ తేదీ ఖరారైంది. నీట్ ప్రశ్నపత్రం లీకే ఆరోపణలపై విచారణకు ఆదేశించాం. ఇప్పటికే ఈ కేసును సీబీఐ విచారిస్తోంది. బాధ్యులపై కఠిన చర్యలు తీసుకుంటాం. విద్యార్థులకు ఎలాంటి నష్టం కలగకుండా చర్యలు తీసుకుంటున్నాం. వారు నష్టపోకూడదనే పరీక్ష రద్దు చేసి మళ్లీ నిర్వహిస్తున్నాం అని వివరించారు. విద్యార్థుల భవిష్యత్తు బాగుండేలా చూడటమే మా మొదటి లక్ష్యం. పరీక్ష పారదర్శకంగా నిర్వహించడమే మా ప్రధాన కర్తవ్యం. ఏటా కోటి మందికి ఎస్సీపి పరీక్షలు నిర్వహిస్తోంది.

సంపాదకీయం

డెంగ్యూపై యుద్ధం

- సామాజిక బాధ్యతతోనే సాధ్యం
- జాతీయ డెంగ్యూ నివారణ దినోత్సవం
- ప్రాణాంతక డెంగ్యూ వ్యాప్తిపై ప్రజల్లో అవగాహన
- నివారణ చర్యలు, ప్రభుత్వ యంత్రాంగం సన్నద్ధత
- వర్షాకాలం ముందు తీసుకోవాల్సిన జాగ్రత్తలు



డెన్గ్యూ మే 15 : భారతదేశంలో ప్రతి ఏటా మే 16వ తేదీని 'జాతీయ డెంగ్యూ నివారణ దినోత్సవం'గా పాటించడం ఒక సామాజిక అవసరం. కేంద్ర ఆరోగ్య, కుటుంబ సంక్షేమ మంత్రిత్వ శాఖ ఆధ్వర్యంలో నిర్వహించే ఈ కార్యక్రమం కేవలం ఒక రోజు వేడుక కాదు, ఇది ప్రాణాలను రక్షించే ఒక ఉద్యమం. వర్షాకాలం ప్రారంభం కావడానికి ముందే ప్రజలను అప్రమత్తం చేయడం ద్వారా డెంగ్యూ మహమ్మారిని అరికట్టడం ఈ రోజు ప్రధాన లక్ష్యం. దోమల ద్వారా వ్యాపించే ఈ వ్యాధి పట్ల నిర్లక్ష్యం వహిస్తే అది ప్రాణాంతకంగా మారుతుందని వైద్య నిపుణులు హెచ్చరిస్తున్నారు. అందుకే 'డెంగ్యూను నియంత్రించవచ్చు - మన సమిష్టి కృషితో' అనే నినాదంతో ఈ ఏడాది ప్రచారం సాగుతోంది. డెంగ్యూ వ్యాధి ఏదెన్ ఈజిప్ట్ అనే దోమ కుట్టడం వల్ల వ్యాపిస్తుంది, ఇది ప్రధానంగా చగటి పూట మాత్రమే కుడుతుంది. ఇంటి పరిసరాల్లో నీరు నిల్వ ఉండటం వల్ల ఈ దోమలు వేగంగా వృద్ధి చెందుతాయి. చిన్నపాటి జ్వరంలా మొదలై, ఫ్లేబిల్లు సంఖ్యను గణనీయంగా తగ్గించడం ద్వారా ఈ వ్యాధి రోగిని ప్రమాదంలోకి నెడుతుంది. ముఖ్యంగా చిన్నారులు, వృద్ధులపై దీని ప్రభావం తీవ్రంగా ఉంటుంది. సరైన సమయంలో గుర్తిస్తే ఈ వ్యాధి నుండి కోలుకోవడం సులభం, కానీ స్వయం వైద్యం లేదా ఆలస్యం చేయడం వల్ల ప్రాణాపాయం సంభవించే అవకాశం ఉంది. కాబట్టి జ్వరం లక్షణాలు కనిపించిన వెంటనే వైద్యులను సంప్రదించడం అత్యంత ముఖ్యం. నివారణ అనేది చికిత్స కంటే ఉత్తమమైన మార్గం అనే సూత్రాన్ని డెంగ్యూ విషయంలో అక్షరాలా పాటించాలి. మన ఇంటి పరిసరాల్లో పాత టైర్లు, కొబ్బరి చిప్పలు, పూల కుండీలు, ఎయిర్ కూలర్లలో నీరు నిల్వ ఉండకుండా చూసుకోవడం ద్వారా దోమల ఉత్పత్తిని అడ్డుకోవచ్చు. వారానికి ఒక రోజైనా 'ద్రై డే' పాటించి ఇంట్లోని నీటి నిల్వ పాత్రలను శుభ్రం చేసుకోవాలి. కిటికీలకు జాలీలు ఏర్పాటు చేసుకోవడం, పడుకునేటప్పుడు దోమ తెరలు వాడటం వంటి జాగ్రత్తలు తీసుకోవాలి. వ్యక్తిగత పరిశుభ్రతతో పాటు పరిసరాల పరిశుభ్రతపై ప్రతి పౌరుడు శ్రద్ధ వహించినప్పుడే డెంగ్యూ రహిత సమాజాన్ని నిర్మించగలం. ప్రభుత్వ యంత్రాంగం కూడా డెంగ్యూ నివారణలో చురుకైన పాత్ర పోషించాల్సి ఉంది. మున్సిపల్ అధికారులు క్రమం తప్పకుండా ఫాగింగ్ చేయించడం, మురుగు కాలువల్లో బ్లీచింగ్ సౌడర్ చల్లడం వంటి పనులను ముమ్మరం చేయాలి. ముఖ్యంగా మురికివాడలు, జనసమృద్ధం ఉన్న ప్రాంతాల్లో పారిశుధ్య పనులను పర్యవేక్షించాలి. ప్రభుత్వ ఆసుపత్రులలో డెంగ్యూ చికిత్సకు అవసరమైన మందులు, ఫ్లేబిల్లు తగినంత సంఖ్యలో అందుబాటులో ఉంచాలి. వైద్య ఆరోగ్య శాఖ క్షేత్రస్థాయిలో ఆశా కార్యకర్తల ద్వారా ఇంటింటికీ వెళ్లి అవగాహన కల్పించేలా ప్రణాళికలు రూపొందించాలి. ప్రజలు, అధికారులు సమన్వయంతో పనిచేసినప్పుడే ఈ సవాలును ఎదుర్కోగలం. పాఠశాలలు, విద్యా సంస్థల్లో విద్యార్థులకు డెంగ్యూ నివారణపై అవగాహన కల్పించడం వల్ల మంచి ఫలితాలు వస్తాయి. పిల్లలు తమ ఇళ్లలో కూడా ఈ విషయాలను చర్చించడం ద్వారా పెద్దల్లో మార్పు తీసుకురాగలరు. స్థానిక సంఘాలు, స్వచ్ఛంద సంస్థలు ఈ నివారణ దినోత్సవం సందర్భంగా రక్తదాన శిబిరాలు నిర్వహించడం అభినందనీయం. డెంగ్యూ బాధితులకు రక్త దానం చేయడం ద్వారా ఫ్లేబిల్లు కొరతను అధిగమించవచ్చు. సామాజిక మాధ్యమాల ద్వారా డెంగ్యూ లక్షణాలు, జాగ్రత్తలపై విస్తృత ప్రచారం కల్పించాలి. తప్పదు సమాచారం లేదా వదంతులు నమ్మకుండా అధికారిక వైద్య సూచనలను మాత్రమే పాటించాలి. డెంగ్యూ వ్యాప్తికి వాతావరణ మార్పులు కూడా ఒక కారణం అవుతున్నాయి. అకాల వర్షాలు కురవడం వల్ల నీరు నిల్వ ఉండి దోమల సంతతి పెరుగుతోంది. పట్టణీకరణ వల్ల పెరుగుతున్న జనాభాకు తగినట్లుగా పారిశుధ్య వ్యవస్థ లేకపోవడం మరో పెద్ద లోపం. దీనిని దృష్టిలో ఉంచుకుని నగర ప్రణాళికలో మార్పులు తీసుకురావాలి. వ్యర్థాల నిర్వహణ సరిగ్గా ఉంటేనే దోమల బెడద తగ్గుతుంది. ప్రతి వీధిలోనూ ప్రజలు ఒక కమిటీగా ఏర్పడి తమ ప్రాంతాన్ని డెంగ్యూ రహితంగా తీర్చిదిద్దుకోవాలి. బాధ్యతాయుతమైన పౌరులుగా మనం చేసే చిన్న ప్రయత్నం ఒకరి ప్రాణాన్ని రక్షించగలదు. ఆరోగ్యకరమైన ఆహారం తీసుకోవడం ద్వారా రోగనిరోధక శక్తిని పెంచుకోవాలి. పండ్ల రసాలు, కొబ్బరి నీళ్లు, పోషక విలువలను ఆహారం డెంగ్యూ నుండి త్వరగా కోలుకోవడానికి తోడ్పడతాయి. నీరు ఎక్కువగా తాగడం వల్ల శరీరం డిహైడ్రేషన్కు గురికాకుండా ఉంటుంది. గ్రామీణ ప్రాంతాల్లో కూడా ప్రజలకు డెంగ్యూ పట్ల ఉన్న మూఢసమ్యకాలను తొలగించి శాస్త్రీయ చికిత్సపై నమ్మకం కలిగించాలి. ఆర్ ఎం పి వైద్యులపై ఆధారపడకుండా అర్హత కలిగిన వైద్యుల వద్దకే వెళ్లేలా చూడాలి. ప్రాథమిక ఆరోగ్య కేంద్రాలు 24 గంటలూ అందుబాటులో ఉండేలా చర్యలు తీసుకోవాలి. రేపటి మే 16వ తేదీని మనం ఒక ప్రతిజ్ఞా దినంగా భావించాలి. మన ఇంటిని, మన వీధిని పరిశుభ్రంగా ఉంచుకుని డెంగ్యూ మహమ్మారిని తరిమివేద్దాం. కేవలం ఒక రోజు అవగాహనతో సరిపెట్టుకోకుండా, ఏడాదంతా అప్రమత్తంగా ఉండాలి. 'పరిశుభ్రత - అవగాహన - సకాలంలో చికిత్స' అనే మూడు సూత్రాలను పాటిస్తే డెంగ్యూ భయం నుండి బయటపడవచ్చు. అందరూ ఆరోగ్యంగా ఉన్నప్పుడే దేశం అభివృద్ధి చెందుతుంది. కాబట్టి డెంగ్యూ నివారణలో భాగస్వాములు కావాలని ప్రతి ఒక్కరికీ పిలుపునిస్తున్నాము. విజ్ఞానమే మనకు శ్రీరామరక్ష. అప్రమత్తతే మన ఆయుధం.

పార్లమెంటులో మహిళా సాధికారత కమిటీలో ఎంపీ డా. కడియం కావ్యకు చోటు

● తెలంగాణకు దక్షిణ అరుదైన గౌరవం

వరంగల్ ప్రతినిధి, మే 15, తరంగాలు : దేశవ్యాప్తంగా మహిళల హక్కులు, సంక్షేమం, సాధికారతకు సంబంధించిన అంశాలపై కీలక సూచనలు చేసే పార్లమెంటులో మహిళా సాధికారత స్థాయి కమిటీలో వరంగల్ పార్లమెంట్ సభ్యురాలు డా. కడియం కావ్య సభ్యురాలిగా నియమితులయ్యారు. లోక్ సభ ఆధ్వర్యంలో ఏర్పాటు చేసిన ఈ ప్రతిష్ఠాత్మక కమిటీకి సీనియర్ పార్లమెంటరీయన్ పురందేశ్వరి అధ్యక్షత వహించనున్నారు. లోక్ సభ, రాజ్యసభలకు చెందిన మహిళా ఎంపీలు కమిటీలో సభ్యులుగా కొనసాగనున్నారు. మహిళల భద్రత, విద్య, ఆర్థిక స్వావలంబన, ఉద్యోగావకాశాలు, లింగ సమానత్వం, సామాజిక రక్షణ తదితర అంశాలపై ఈ కమిటీ సమగ్రంగా అధ్యయనం చేసి కేంద్ర ప్రభుత్వానికి సూచనలు చేయనుంది. మహిళా సాధికారత కోసం అమలవుతున్న కేంద్ర ప్రభుత్వ పథకాల ప్రభావాన్ని సమీక్షించడంతో పాటు మహిళల ప్రాతినిధ్యం పెంపు, విధానాల సమర్థ అమలు, మహిళా హక్కుల పరిరక్షణకు అవసరమైన చర్యలపై కమిటీ ప్రత్యేక దృష్టి సారించనుంది. వరంగల్ పార్లమెంట్ సభ్యురాలు డా. కడియం కావ్య కు ఈ కీలక కమిటీలో చోటు దక్కడం తెలంగాణ రాష్ట్రానికి గర్వకారణం. మహిళా సమస్యలపై ఎంపీ డాక్టర్ కడియం కావ్య కు ఉన్న అవగాహన, సామాజిక అంశాలపై చూపుతున్న చొరవ దృష్ట్యా కమిటీలో ఎంపీ డా. కడియం కావ్య సేవలు కీలకంగా ఉండనున్నాయి. ఈ సందర్భంగా వరంగల్ పార్లమెంట్ సభ్యురాలు డాక్టర్ కడియం కావ్య మాట్లాడుతూ మహిళల సాధికారత, భద్రత, ఆర్థిక పురోగతికి సంబంధించిన అంశాలను కమిటీలో బలంగా ప్రస్తావిస్తానన్నారు. మహిళల అభివృద్ధికి కేంద్ర, రాష్ట్ర ప్రభుత్వాల మధ్య సమన్వయం మరింత పెరగాల్సిన అవసరం ఉందని పేర్కొన్నారు. తెలంగాణ, ముఖ్యంగా వరంగల్ ప్రాంత మహిళల సమస్యలు, అవసరాలను జాతీయ స్థాయిలో ప్రస్తావించే అవకాశం లభించడం ఆనందంగా ఉందన్నారు. మహిళలకు సమాన అవకాశాలు కల్పించే దిశగా తన వంతు కృషి కొనసాగుతుందని ఎంపీ డా. కడియం కావ్య స్పష్టం చేశారు.



నూతన పోలవరం జిల్లా బిజెపి అధ్యక్షులుగా

● ఈక బుల్లి కొండలు దొర నియమకం



పోలవరం ప్రతినిధి, మే 15, తరంగాలు : పోలవరం జిల్లా భారతీయ జనతా పార్టీ నూతన జిల్లా అధ్యక్షులుగా ఈక బుల్లి కొండలు దొర ను నియమిస్తున్నట్లు అంధ్రప్రదేశ్ బీజేపీ అధ్యక్షులు పిఎన్ మాధవ్ శుక్రవారం ఉత్తరువులు జారీ చేశారు. ప్రజాస్వామ్య పద్ధతిలో ఎన్నికలు నిర్వహించి నూతన జిల్లా అధ్యక్షులను నియమించినట్లు పార్టీ ప్రకటనలు విడుదల చేసింది. నూతన జిల్లా అధ్యక్షుడు ఈక బుల్లి కొండలు దొర గతంలో ఏపీపీ కార్యకర్త గా ప్రస్తావాన్ని మొదలుపెట్టి ఉమ్మడి తూర్పుగోదావరి జిల్లాలో గిరిజన మోర్చా జిల్లా ప్రధానకార్యదర్శిగా, ఏపీ గిరిజన మోర్చా రాష్ట్ర కార్యదర్శి, ప్రధాన కార్యదర్శిగా, అరుకు పార్లమెంట్ ప్రధాన కార్యదర్శిగా, అల్లూరి సీతారామరాజు జిల్లా ప్రధాన కార్యదర్శిగా, రంపచోడవరం నియోజకవర్గం కన్వీనర్ గా పనిచేసారు. ఈ సందర్భంగా పలువురు అభినందనలు తెలియజేశారు.

ఎస్ఆర్ఆర్ ఫౌండేషన్ ఆధ్వర్యంలో నిత్యవసర సరుకులు పంపిణీ

● ఒక్కొక్క కుటుంబానికి 50 కిలోల బియ్యం, ఆయిల్ క్యాన్ అందజేసిన ఎస్ఆర్ఆర్ ఫౌండేషన్ చైర్మన్ పరుపాటి శ్రీనివాస్ రెడ్డి



రాయపర్తి, మే 15, తరంగాలు : బాధిత కుటుంబాలను ఎస్ ఆర్ ఆర్ ఫౌండేషన్ ఆధ్వర్యంలో ఫౌండేషన్ చైర్మన్ పరుపాటి శ్రీనివాస్ రెడ్డి నిత్యవసర సరుకులు అందజేశారు. వరంగల్ జిల్లా రాయపర్తి మండలం కొండూరు గ్రామంలో బిఆర్ఎస్ పార్టీ నాయకులు రెండేళ్ల ప్రభాకర్, ప్రవీణ్ తండ్రి రెండేళ్ల వెంకటయ్య, బక్క సోమాలక్ష్మి ఇదీవల అనారోగ్యంతో మృతి చెందారు. విషయం తెలుసుకున్న ఎస్ఆర్ఆర్ ఫౌండేషన్ చైర్మన్, బీఆర్ఎస్ జిల్లా నాయకులు పరుపాటి శ్రీనివాస్ రెడ్డి బాధిత కుటుంబ సభ్యులను పరామర్శించి, ఎస్ ఆర్ ఆర్ ఫౌండేషన్ ఆధ్వర్యంలో ఒక్కొక్క కుటుంబానికి 50 కిలోల బియ్యం, ఆయిల్ క్యాన్ ను అందజేశారు. ఈ కార్యక్రమంలో రాయపర్తి మండల పార్టీ నాయకులు లేతకల రంగా రెడ్డి, గజావెల్లి ప్రసాద్, కొండూరు గ్రామ మాజీ సర్పంచ్ కర్ర సరిత రవీందర్ రెడ్డి, మాజీ గ్రామ పార్టీ అధ్యక్షుడు దేశబోయిన ఉపేందర్, పార్టీ ముఖ్య నాయకులు పుల్ల ఎల్లగోడ్, వీరమనేని సత్యనారాయణ, పెండ్లి వెంకన్న, కాసరపు రాంరెడ్డి, పెండ్లి రవి, గిరికత్తుల కొమరయ్య, గుంటుక నాగరాజు, కొత్త నాగిరెడ్డి, ఉబ్బని ప్రసాద్, చౌద రేవేందర్, గజ్జి మల్లేష్, పెండ్లి రమేష్, యూత్ అధ్యక్షుడు పట్నం సురేష్, యూత్ నాయకులు రామారావు బాబు, పెండ్లి దేవేందర్, తదితరులు పాల్గొన్నారు.



చియా సీడ్స్, గుమ్మడి విత్తనాలు వంటి సీడ్స్ను రోజులో ఏ సమయంలో ఎలా తీసుకుంటే మేలు చేస్తాయి

నేటి తరుణంలో ఆరోగ్యం మీద అవగాహన రావడంతో చాలా మంది విత్తనాలను ఆహారంగా తీసుకుంటున్నారు. విత్తనాలు చాలా మందికి ఇప్పుడు ఆరోగ్యకరమైన ఆహారంలో ముఖ్యమైన భాగంగా మారిపోయాయిని చెప్పవచ్చు. చియా సీడ్స్ నుంచి గుమ్మడి గింజలు, సన్ఫ్లవర్ సీడ్స్ వరకు చాలామంది రోజూ తీసుకుంటున్నారు. వీటిలో ఖైబర్, ఆరోగ్యకరమైన కొవ్వులు, ఖనిజాలు, యాంటీ ఆక్సిడెంట్లు పుష్కలంగా ఉండటంతో శరీరానికి ఎన్నో ప్రయోజనాలు అందుతాయి. అయితే వీటిని సరైన సమయంలో, సరైన విధంగా తీసుకోకపోతే పూర్తి పోషకాలు శరీరానికి అందకపోవచ్చని నిపుణులు చెబుతున్నారు. చిన్న చిన్న మార్పులతోనే వీటి ప్రయోజనాలను మరింతగా పొందవచ్చని సూచిస్తున్నారు. ఏయే విత్తనాలను ఎలా, ఎప్పుడు తీసుకోవాలో వారు వివరిస్తున్నారు.

చియా సీడ్స్,

చియా సీడ్స్ ప్రస్తుతం ఎక్కువగా ఉపయోగిస్తున్న విత్తనాలలో ఒకటి. ఇవి ఉదయం ఖాళీ కడుపుతో తీసుకుంటే మంచి ఫలితం ఉంటుందని చెబుతున్నారు. ఇందులో ఉండే సోల్యూబుల్ ఫైబర్ జీర్ణక్రియను మెరుగుపరచడంలో సహాయపడుతుంది. అలాగే రోజంతా రక్తంలో చక్కెర స్థాయిలను స్థిరంగా ఉంచడంలో కూడా ఉపయోగపడుతుంది. ఇది శరీరంలో శక్తి సమతుల్యతకు, కొవ్వు తగ్గించుకోవడానికి తోడ్పడుతుంది. అలాగే చియా సీడ్స్ను నేరుగా తినడం కంటే ముందుగా నీటిలో నానబెట్టడం మంచిది సూచిస్తున్నారు. ఒక గ్లస్ నీటిలో వేసి కొంతసేపు ఉంచితే అవి విస్తరించి జెల్లా మారతాయి. ఆ తరువాత అదే నీటితో కలిసి తీసుకుంటే శరీరం పోషకాలను సులభంగా గ్రహిస్తుంది.

ప్రతి వాహనంపై కఠిన తనిఖీలు

- చెక్పోస్టుల సిబ్బందికి సీపీ కీలక ఆదేశాలు
- అక్రమ రవాణా నియంత్రణపై ప్రత్యేక దృష్టి
- కటాక్షపూర్ చెక్పోస్ట్ ఆకస్మిక తనిఖీ



వరంగల్, మే 15 (డిప్యూటీ టెక్ గురు ప్రతినిధి): పోలీస్ చెక్పోస్టుల వద్ద ప్రతి వాహనాన్ని తప్పనిసరిగా ఖైదీలుగా తనిఖీ చేయాలని వరంగల్ పోలీస్ కమిషనర్ సన్ఫ్రీత్ సింగ్ ఆదేశించారు. గోల్లంతో పాటు మూగజీవాల అక్రమ రవాణాను అరికట్టేందుకు కమిషనరీలే పరిధిలో ఏర్పాటు చేసిన ప్రత్యేక చెక్పోస్టుల పనితీరుపై ఆయన సమీక్ష నిర్వహించారు. ఈ క్రమంలో అత్యుక్త పోలీస్ స్టేషన్ పరిధిలోని కటాక్షపూర్ పోలీస్ చెక్పోస్టును శుక్రవారం ఆకస్మికంగా సందర్శించారు. అక్కడ ఏర్పాటు చేసిన బారికేడ్లు, భద్రతా ఏర్పాట్లను పరిశీలించి విధులు నిర్వహిస్తున్న సిబ్బందితో మాట్లాడారు. చెక్పోస్ట్ వద్ద నిర్వహిస్తున్న రికార్డులు, విధి నిర్వహణ విధానంపై కూడా సీపీ ఆరా తీశారు. వేసవి పరిస్థితులను దృష్టిలో ఉంచుకుని సిబ్బందికి కల్పించిన ఎయిర్ కూలర్లు, మంచినీటి సౌకర్యాలను పరిశీలించారు. విధులు నిర్వహించే సిబ్బంది నిరంతరం అప్రమత్తంగా ఉండాలని సన్ఫ్రీత్ సింగ్ సూచించారు. విధుల్లో ఉన్న సిబ్బందిలో కొందరు తనిఖీలు నిర్వహిస్తుండగా, మరికొందరు విశ్రాంతి తీసుకునేలా విధులు కేటాయించాలని సూచించారు. ముఖ్యంగా ప్రతి వాహనంతో పాటు కంట్రైన్లను కూడా తప్పనిసరిగా తనిఖీ చేయాలని ఆదేశించారు. అక్రమ రవాణా నియంత్రణలో ఎలాంటి నిర్లక్ష్యం సహించబోమని స్పష్టం చేశారు. విధి నిర్వహణలో చెక్పోస్ట్ సిబ్బంది అలసత్వం ప్రదర్శిస్తే కఠిన చర్యలు తప్పవని హెచ్చరించారు. ఈ తనిఖీలో అత్యుక్త ఇన్స్పెక్టర్ సంతోష్ పాల్గొన్నారు.

.నిశ్చితార్థ వేడుకలో పాల్గొన్న పరుపాటి శ్రీనివాస్ రెడ్డి



రాయపర్తి, మే 15, తరంగాలు : నిశ్చితార్థ వేడుకలో ఎస్ ఆర్ ఆర్ ఫౌండేషన్ చైర్మన్ పరుపాటి శ్రీనివాస్ రెడ్డి పాల్గొని నూతన వధువరులను ఆశీర్వదించారు. వరంగల్ జిల్లా రాయపర్తి మండలం జెతురం తండా గ్రామంలో మాజీ బీఆర్ఎస్ గ్రామ పార్టీ అధ్యక్షులు నేతవత్ మన్నూర్ కూతురు చందన నిశ్చితార్థ వేడుక లో ఎస్ ఆర్ ఆర్ ఫౌండేషన్ చైర్మన్, బిఆర్ఎస్ పార్టీ జిల్లా నాయకులవరపటి శ్రీనివాస్ రెడ్డి పాల్గొని నూతన వధువరులను ఆశీర్వదించి, ఎస్ ఆర్ ఆర్ ఫౌండేషన్ ఆధ్వర్యంలో గిఫ్ట్ ప్యాక్ ను అందజేశారు. ఈ కార్యక్రమంలో రాయపర్తి మండల పార్టీ నాయకులు లేతకల రంగా రెడ్డి, సంధి దేవేందర్ రెడ్డి, గజావెల్లి ప్రసాద్, చందూ రామ్, తదితరులు పాల్గొన్నారు.

ధాన్యం కేంద్రాన్ని సందర్శించిన సీపీ



అందుబాటులో లేక తీవ్ర ఇబ్బందులు ఎదురవుతున్నాయని రైతులు పోలీసు కమిషనర్ దృష్టికి తీసుకువచ్చారు. రవాణా సమస్యల వల్ల ధాన్యం నిల్వలు పెరుగుతున్నాయని ఆవేదన వ్యక్తం చేశారు. రైతుల సమస్యలపై స్పందించిన సీపీఐ సింగ్ లారీల కొరత అంశాన్ని జిల్లా కలెక్టర్, సంబంధిత అధికారుల దృష్టికి తీసుకెళ్లమని హామీ ఇచ్చారు. సమస్యల పరిష్కారానికి అవసరమైన చర్యలు తీసుకుంటామని తెలిపారు. ధాన్యం కొనుగోలు ప్రక్రియలో రైతులకు ఎలాంటి ఇబ్బందులు తలెత్తకుండా చూడాల్సిన అవసరం ఉందని పేర్కొన్నారు. ప్రభుత్వ యంత్రాంగం సమన్వయంతో పనిచేసి సమస్యలను త్వరగా పరిష్కరించాలని సూచించారు. ఈ కార్యక్రమంలో ఆవుకూర్ ఇన్స్పెక్టర్ సంతోష్, ధాన్యం కొనుగోలు కేంద్ర అధికారులు తదితరులు పాల్గొన్నారు. రైతుల సమస్యల పరిష్కారానికి అధికారులు అప్రమత్తంగా ఉండాలని సూచించారు

- రైతుల సమస్యలు తెలుసుకున్న పోలీసు కమిషనర్
- లారీల కొరతపై రైతుల ఆవేదన
- సమస్యల పరిష్కారానికి చర్యలు తీసుకుంటామన్న హామీ

వరంగల్, మే 15 (డిజైనర్ టెక్ గురు ప్రతినిధి): ఆవుకూర్ మండలం నీరుకుళ్ళ గ్రామంలో ఏర్పాటు చేసిన ధాన్యం కొనుగోలు కేంద్రాన్ని వరంగల్ పోలీసు కమిషనర్ సీపీఐ సింగ్ సందర్శించారు. కొనుగోలు కేంద్రంలో జరుగుతున్న ధాన్యం సేకరణ ప్రక్రియను క్షేత్రస్థాయిలో పరిశీలించి రైతులతో మాట్లాడారు. ఈ సందర్భంగా ధాన్యం కొనుగోలు ప్రక్రియ ఎలా సాగుతోందో స్వయంగా పరిశీలించిన పోలీసు కమిషనర్, రైతులు ఎదుర్కొంటున్న ఇబ్బందులను వేరుగా అడిగి తెలుసుకున్నారు. కొనుగోలు కేంద్రాల్లో పరిస్థితులపై సమగ్ర సమాచారం సేకరించారు. ధాన్యాన్ని మిల్లలకు తరలించేందుకు అవసరమైన లారీలు



హీమోఫీలియా అంటే ఏమిటి ఎవరికి వస్తుంది ఎలాంటి చికిత్సలు చేస్తారు



హీమోఫీలియా అనేది అరుదుగా కనిపించే వారసత్వ రక్తస్రావ వ్యాధి. ఈ వ్యాధిలో రక్తం గడ్డకట్టే సామర్థ్యం తగ్గిపోవడంతో చిన్న గాయాలకే ఎక్కువసేపు రక్తస్రావం జరుగుతుంది. కొన్ని సందర్భాల్లో ఎలాంటి గాయం లేకుండానే అంతర్గత రక్తస్రావం కూడా సంభవిస్తుంది. సరైన సమయంలో చికిత్స అందకపోతే ఇది జీవితాంతం శారీరక ఇబ్బందులకు దారితీయవచ్చని నిపుణులు చెబుతున్నారు. అయితే ప్రస్తుతం వైద్య రంగంలో వచ్చిన పురోగతితో హీమోఫీలియాను నియంత్రించగలుగుతున్నారని పేర్కొంటున్నారు. హీమోఫీలియా ప్రధానంగా రక్తం గడ్డకట్టేందుకు అవసరమైన క్లాటింగ్ ఫ్యాక్టర్లు తక్కువగా ఉంటాయి. హీమోఫీలియా టైప్ A లో ఫ్యాక్టర్ ఎ××× లోపం ఉండగా, హీమోఫీలియా టైప్ B లో ఫ్యాక్టర్ X× లోపం కనిపిస్తుంది. ఈ కారణంగా చిన్న గాయాలకే అధిక రక్తస్రావం జరుగుతుంది. అలాగే కీళ్లు, కండరాల్లో అంతర్గత రక్తస్రావం జరిగితే దీర్ఘకాలికంగా కీళ్ల నష్టం, నొప్పులు, కదలికల సమస్యలు వచ్చే ప్రమాదం ఉందని చెబుతున్నారు.

చిన్న వయస్సులోనే కనిపించే లక్షణాలు..

ఈ వ్యాధి తీవ్రత క్లాటింగ్ ఫ్యాక్టర్ లోపం స్థాయిపై ఆధారపడి ఉంటుంది. కొందరిలో శస్త్రచికిత్స లేదా గాయం తర్వాత మాత్రమే సమస్యలు బయటపడితే, మరికొందరిలో చిన్న వయస్సులోనే లక్షణాలు కనిపిస్తాయి. తరచూ ముక్కు నుంచి రక్తస్రావం, తేలికగా గాయాల మచ్చలు రావడం, చిన్న గాయాలకే ఎక్కువసేపు రక్తస్రావం, మోకాళ్లు, మోచేతులు, కాళ్ల కీళ్లలో వాపు, నొప్పులు వంటి లక్షణాలు కనిపిస్తాయి. కొన్నిసార్లు మాత్రం లేదా మలంలో రక్తం కూడా కనిపించే అవకాశం ఉంటుంది. శిశువుల్లో సర్కుసిజన్ తర్వాత అధిక రక్తస్రావం జరగడం, తొంగి నడవడం ప్రారంభించినప్పుడు శరీరంపై తెలియని గాయాల మచ్చలు కనిపించడం కూడా ప్రారంభ సంకేతాలుగా భావిస్తారు. హీమోఫీలియాకు పూర్తిస్థాయి శాశ్వత చికిత్స లేకపోయినా, ప్రస్తుతం అందుబాటులో ఉన్న చికిత్సలతో సమస్యను నియంత్రించవచ్చని నిపుణులు చెబుతున్నారు. ప్రధానంగా లోపించిన క్లాటింగ్ ఫ్యాక్టర్ను శిరామార్గం ద్వారా శరీరంలోకి అందించే రీప్లీమెంట్ థెరపీ ఉపయోగిస్తారు. దీన్ని రక్తస్రావం జరిగినప్పుడు లేదా ముందస్తుగా రక్తస్రావాన్ని నివారించేందుకు ఇస్తారు.

పలు రకాల చికిత్సా విధానాలు..

కొత్తగా వచ్చిన ఎక్స్టెండెడ్ హాఫ్ లైఫ్ థెరపీలు ఎక్కువసేపు శరీరంలో పనిచేయడం వల్ల తరచూ ఇంజెక్షన్లు అవసరం లేకుండా చేస్తాయని చెబుతున్నారు. అలాగే నాన్-ఫ్యాక్టర్ థెరపీలు శరీరంలో రక్తం గడ్డకట్టే ప్రక్రియను మెరుగుపరచడంలో సహాయపడుతున్నాయి. జీన్ థెరపీ కూడా హీమోఫీలియా చికిత్సలో ఆశాజనకంగా మారుతోంది. ఈ విధానంలో శరీరంలో పనిచేసే క్లాటింగ్ ఫ్యాక్టర్ జీన్లను సూపర్-జెన్టి దీర్ఘకాలిక ఫలితాలు పొందే ప్రయత్నాలు జరుగుతున్నాయి. భవిష్యత్తులో ఇది చికిత్స విధానాన్ని మరింత మార్చే అవకాశం ఉందని వైద్య నిపుణులు భావిస్తున్నారు. హీమోఫీలియాతో జీవించడం కేవలం మందులతో మాత్రమే పరిమితం కాదు. రోజువారీ జీవనశైలిలో కూడా అనేక జాగ్రత్తలు అవసరం అవుతాయి. క్రీడలు, ప్రయాణాలు, సాధారణ పనుల సమయంలో కూడా గాయాలు కాకుండా జాగ్రత్తపడాల్సి ఉంటుంది. ఎక్కువ దెబ్బలు తగితే క్రీడలను దూరంగా ఉంచాలని సూచిస్తున్నారు. అయితే ఈత, స్వెటింగ్ వంటి తక్కువ ప్రమాదం ఉన్న వ్యాయామాలు కండరాలను బలపరచడంలో, కీళ్ల ఆరోగ్యాన్ని కాపాడడంలో సహాయపడతాయి.

ముందస్తు జాగ్రత్తలు అవసరం..

తరచూ అంతర్గత రక్తస్రావం జరగడం వల్ల దీర్ఘకాలిక కీళ్ల నొప్పులు, కదలికల సమస్యలు ఏర్పడే ప్రమాదం ఉంది. అలాగే ఆకస్మిక రక్తస్రావం భయం, చికిత్సపై ఆధారపడాల్సి రావడం, ఆర్థిక భారం వంటి కారణాలు రోగులు, వారి కుటుంబాలపై మానసిక ఒత్తిడిని కూడా పెంచుతాయని నిపుణులు చెబుతున్నారు. గ్రామీణ ప్రాంతాల్లో ప్రత్యేక వైద్య సేవలు అందుబాటులో లేకపోవడం కూడా చికిత్సలో పెద్ద సవాలుగా మారుతోంది. అందుకే హీమోఫీలియాపై అవగాహన పెరగడం, త్వరగా నిర్ధారణ కావడం, నిరంతర వైద్య పర్యవేక్షణ చాలా ముఖ్యమని నిపుణులు సూచిస్తున్నారు. సరైన చికిత్స, ముందస్తు జాగ్రత్తలు, కుటుంబ సహకారం ఉంటే హీమోఫీలియాతో బాధపడుతున్నవారు కూడా సాధారణ జీవితాన్ని గడవగలరని వైద్య నిపుణులు చెబుతున్నారు.

పిల్లలు ఆరోగ్యంగా ఉండాలంటే ఈ యోగాసనాలను రోజూ వేయాలి

పిల్లల ఆరోగ్యానికి యోగా ఎంతో ఉపయోగకరమని నిపుణులు చెబుతున్నారు. ప్రస్తుతం పిల్లలు చదువులు, స్ట్రెస్ టైమ్, ఆటలు వంటి అనేక పనులతో బిజీగా గడుపుతున్నారు. ఈ పరిస్థితుల్లో కొన్ని సులభమైన యోగా ఆసనాలు వారి శారీరక, మానసిక ఆరోగ్యాన్ని మెరుగుపరచడంలో సహాయపడతాయి. యోగా వల్ల కండరాల బలపడడంతో పాటు శరీర సమతుల్యత, స్వాస్థ్య నియంత్రణ కూడా మెరుగుపడుతుంది. అలాగే ప్రతిరోజూ యోగా చేయడం వల్ల రోగనిరోధకం శక్తి పెరగడం, మంచి నిద్ర రావడం, ఆత్మవిశ్వాసం పెరగడం వంటి ప్రయోజనాలు కూడా ఉంటాయని చెబుతున్నారు. పిల్లల ఆరోగ్యాన్ని మెరుగుపరచే కొన్ని సులభమైన యోగాసనాల గురించి నిపుణులు వివరిస్తున్నారు.

తాదాసనం, బాలాసనం

తాదాసనం పిల్లలకు మంచి ప్రారంభ ఆసనం అని చెప్పవచ్చు. ఈ ఆసనంలో పాదాలను కలిపి నిటారుగా నిలబడాలి. చేతులను పైకి ఎత్తి శరీరాన్ని పైవైపు చావాలి. కొద్దిసేపు లోతుగా స్వాస్థ్య తీసుకుంటూ ఈ స్థితిలో ఉండాలి. ఇది శరీర భంగిమను మెరుగుపరచడంతో పాటు పిల్లల్లో స్థిరత్వాన్ని పెంచుతుంది. వృక్షాసనం చెట్టులా నిలబడే ఆసనం. ఒక కాల్పై నిలబడి మరో కాలును తొడ భాగానికి ఆనించాలి.

నూతన రథ నిర్మాణ పనులను ప్రారంభించిన ఎమ్మెల్యే నాయిని



అనంతరం ఆలయంలో అమ్మవారికి ప్రత్యేక పూజలు నిర్వహించేసారు. పూజానంతరం ఆలయ మహామండపంలో ప్రధానార్చకులు భద్రకాళి శేషు ఆధ్వర్యమున అర్చకులు మహాదాశీర్వచనం నిర్వహించి అమ్మవారి శేషవస్త్రములు బహూకరించి ప్రసాదములు అందజేశారు. అనంతరం దేవాలయములో నూతనముగా నిర్మాణం జరుగుచున్న మాడవీధులలో అమ్మవారి రథ సేవ నిర్వహించుటకు తయారు చేయించుచున్న నూతన రథ నిర్మాణమునకు కొబ్బరికాయ కొట్టి పనులు ప్రారంభించారు. ఈ సందర్భంగా ఎమ్మెల్యే రథ శిల్పి శ్రీ ప్రవీత్ ఆచార్యకు వీలైనంత త్వరగా రథ నిర్మాణం పూర్తిచేయాలని, రథములో ఏలాంటి లోటుపాట్లు లేకుండా చేయాలని తెలిపారు.

వరంగల్ ప్రతినిధి, మే 15, తరంగాలు : వరంగల్ మహానగరంలో చరిత్ర ప్రసిద్ధిగాంచిన శ్రీ భద్రకాళి అమ్మవారి దేవాలయాన్ని వరంగల్ పశ్చిమ ఎమ్మెల్యే నాయిని రాజేందర్ రెడ్డి- నీలిమ దంపతులు సందర్శించారు. ఆలయానికి విచ్చేసిన ఎమ్మెల్యే దంపతులకు ఆలయ ధర్మకర్తలు తొనుపునూరీ వీరన్న, గాడె శ్రవణ్ కుమార్ రెడ్డి, ఓరుగంటి పూర్ణచందర్, మయూరి రామేశ్వరరావు, గాండ్ల స్రవంతి, బింగి సతీష్, జారతి వెంకటేశ్వర్లు, పాలడుగుల ఆంజనేయులు, సిరివోలు శ్రీధర్ రావు, ఈ.ఓ రామల సునీత, ప్రధానార్చకులు భద్రకాళి శేషులు పూర్ణకుంభం, మంగళవాద్యాలతో ఘనస్వాగతం పలికారు. ముందుగా గోశాలలో గోవు ప్రదక్షిణ చేసి గోగ్రాసం పెట్టి ఆదిశంకరాచార్యులను, వల్లభ గణపతిని దర్శించిన



శరీరంలోని కొలెస్ట్రాల్ స్థాయిలను గణనీయంగా తగ్గించే అవకాశం రోజూ తీసుకుంటే ఎంతో మంచిది

మనం ఆహారంగా తీసుకోదగిన వండల్లో అవకాశం ఒకటి. ప్రస్తుతం అవకాశం ఫిట్నెస్ ప్రియులు ఎక్కువగా తీసుకుంటున్న ఆహారాల్లో ఒకటిగా మారింది. సలాడ్లు, సూప్లు, టోస్టులు, గ్యాకమోలే వంటి వంటకాలలో దీనిని విరివిగా ఉపయోగిస్తున్నారు. తక్కువ చక్కెరలు, మంచి కొవ్వులు అధికంగా ఉండటంతో అవకాశం ప్రత్యేక స్థానం ఏర్పడింది. మృదువైన వెన్నలాంటి గుజ్జుతో ఉండే ఈ పండు ఆరోగ్యానికి అనేక ప్రయోజనాలు

అందిస్తుందని నిపుణులు చెబుతున్నారు. ముఖ్యంగా రెండు వారాల పాటు ప్రతిరోజూ అవకాశం తింటే శరీరంలో కొన్ని మార్పులు కనిపిస్తాయని పేర్కొంటున్నారు. కొలెస్ట్రాల్ తగ్గించుకు.. అవకాశంలో మోనో అన్సాచురేటెడ్ ఫ్యాట్స్ ఎక్కువగా ఉంటాయి. ఇవి చెరు కొలెస్ట్రాల్ గా భావించే ఎల్డీఎల్ స్థాయిలను తగ్గించడంలో సహాయపడతాయి. దీంతో గుండె ఆరోగ్యం మెరుగుపడే అవకాశం ఉందని చెబుతున్నారు. ఈ పండులో ఫైబర్ తోపాటు కొన్ని మొక్కల సమ్మేళనాలు కూడా ఉంటాయి. ఇవి పేగుల్లో మంచి బ్యూక్టీరియా పెరుగుదలకు సహాయపడతాయి. ఫలితంగా జీర్ణక్రియ మెరుగుపడి జీర్ణాశయ ఆరోగ్యానికి మేలు జరుగుతుందని పేర్కొంటున్నారు. అవకాశంలో పొటాషియం కూడా అధికంగా ఉంటుంది. ఇది రక్తపోటును నియంత్రించడంలో సహాయపడుతుంది. అలాగే గుండె సంబంధిత ఆరోగ్యాన్ని మెరుగుపరచడంలో

పర్వెంటీజీ విధానంపై 15మందితో కమిటీ

ఫిల్మ్ ఛాంబర్ కీలక నిర్ణయం



సింగిల్ స్ట్రీట్ థియేటర్ యాజమాన్యాలు, నిర్మాతలకి మధ్య సినిమాల ప్రదర్శనల విషయంలో వివాదం నెలకొన్న క్రమంలో ఓ అంగీకారానికి వచ్చారు. దీనిపై వాణిజ్య మండలి అధ్యక్షుడు డి.సురేశ్ బాబు ఆధ్వర్యంలో శుక్రవారం థియేటర్ యాజమాన్యాలు, నిర్మాతలు సమావేశమయ్యారు. ఈ సమావేశంలో ఫిల్మ్ ఛాంబర్ కీలక నిర్ణయం తీసుకుంది. పర్వెంటీజీ విధానంపై కమిటీ ఏర్పాటు చేయాలని నిర్ణయించింది. 15 మందితో కమిటీ వేయనున్నట్లు వెల్లడించింది. ఈ కమిటీ రెండు నెలల్లో నివేదిక ఇవ్వాలని ఆదేశించింది. దీనిపై సి.కల్యాణ్ మాట్లాడుతూ.. రెండు నెలల్లో సమస్య పరిష్కారం అవుతుందన్నారు. సినిమాల విడుదలకు ఎలాంటి ఇబ్బందులు ఉండవని స్పష్టంచేశారు. కమిటీలో ఐదుగురు నిర్మాతలు, ఐదుగురు ఎగ్జిబిటర్లు, ఐదుగురు డిస్ట్రిబ్యూటర్లు ఉంటారని ఆయన తెలిపారు. శుక్రవారం జరిగిన సమావేశంలో నిర్మాతలు అల్లు అరవింద్, చదలవాడ శ్రీనివాసరావు, సుప్రయ్య యార్లగడ్డ, రవి కిషోర్, మైత్రీ రవి, సి.కల్యాణ్, దిల్ రాజు, రాధా మోహన్, చెరుకూరి సుధాకర్, భోగవల్లి బాపినీడు, సాహు గారపాటి, సతీష్ కిలారు, నాగవంశీ, ఎస్ కె ఎస్, రాజేష్ దండా, ధీరజ్ మొగిలనేని దాదాపు 50 మంది నిర్మాతలు పాల్గొన్నారు. ఎగ్జిబిటర్స్ తరపున విజయేందర్ రెడ్డి, శ్రీధర్ తదితరులు హాజరయ్యారు.

పెద్ది ప్రమోషన్లలో కొత్త ఎమోషన్

బుచ్చిబాబును లాంగ్ డ్రైవ్ తీసుకెళ్లిన రామ్ చరణ్



రామ్ చరణ్, బుచ్చిబాబు కాంబినేషన్లో వస్తున్న క్రేజ్ ప్రాజెక్ట్ 'పెద్ది' విడుదలకు సిద్ధమవుతోంది. జూన్ 4న ఈ సినిమా ప్రేక్షకుల ముందుకు రానున్న నేపథ్యంలో, చిత్ర యూనిట్ ప్రమోషన్ స్ట్రీడ్ పెంచింది. సినిమాపై హైవే క్రియేట్ చేసేందుకు సరికొత్తగా ప్లాన్ చేస్తోంది. తాజాగా హీరో రామ్ చరణ్, దర్శకుడు బుచ్చిబాబు ప్రచారంలో భాగంగా ఒక ప్రత్యేకమైన ఇంటర్వ్యూలో పాల్గొన్నారు. అయితే ఇది మామూలు ఇంటర్వ్యూలా కాకుండా, రామ్ చరణ్ స్వయంగా కారు డ్రైవ్ చేస్తూ బుచ్చిబాబును ఒక షికారుకి తీసుకెళ్లారు. ప్రయాణంలోనే వీరిద్దరూ సినిమా ముచ్చల్లను పంచుకున్నారు. ఈ సందర్భంగా బుచ్చిబాబు మాట్లాడుతూ.. సినిమా పనులతో ఇంత బిజీగా ఉన్నప్పటికీ, నన్ను ఇలా లాంగ్ డ్రైవ్ కు తీసుకువచ్చినందుకు థాంక్యూ చరణ్ సార్ అంటూ తన ఆనందాన్ని పంచుకున్నారు. దానికి చరణ్ స్పందిస్తూ.. 'అదంతా సరే కానీ, మన 'పెద్ది' సినిమా ఎప్పుడూ వస్తుంటే ప్రేక్షకులకు కచ్చితంగా చెప్పాలని నవ్వుతూ అడిగారు. దీంతో వీరిద్దరూ కలిసి జూన్ 4న 'పెద్ది' సినిమా థియేటర్లలోకి వస్తోందని అధికారికంగా ప్రకటించారు. భారీ అంచనాలతో వస్తున్న ఈ చిత్రాన్ని ప్రేక్షకులందరూ థియేటర్లలో చూసి ఎంజాయ్ చేయాలని రామ్ చరణ్, బుచ్చిబాబు కోరారు.



ఎట్టకేలకు థియేటర్లలోకి కురుప్పు



తమిళ స్టార్ హీరో సూర్య నటించిన భారీ చిత్రం 'కురుప్పు' విడుదలకు ఎట్టకేలకు అడ్డంకులు తొలగాయి. గత కొన్ని రోజులుగా ఈ సినిమా విడుదలపై నెలకొన్న అనిశ్చితి అభిమానులను, నిర్మాతలను తీవ్ర ఆందోళనకు గురిచేసింది. అయితే అన్ని సమస్యలు సద్దుమణగడంతో సినిమా ప్రపంచవ్యాప్తంగా మే 15, శుక్రవారం థియేటర్లలో సందడి చేసింది. తెలుగులో ఈ సినిమా 'వీరభద్రుడు' పేరుతో విడుదల అవుతోంది. సినిమా విడుదల సందర్భంగా సూర్య అభిమానులకు ప్రత్యేక కృతజ్ఞతలు తెలిపారు. డియర్ ఆల్.. మాతో ఉన్నందుకు ధన్యవాదాలు. ఈరోజు నుంచి 'కురుప్పు', 'వీరభద్రుడు' థియేటర్లలో విడుదల అవుతున్నాయి' అంటూ ఆయన సామాజిక మాధ్యమాల్లో పోస్ట్ చేశారు. ప్రస్తుతం ఈ సందేశం అభిమానుల్లో ఆనందాన్ని నింపుతోంది. మొదట ఈ చిత్రాన్ని మే 14న విడుదల చేయాలని భావించినప్పటికీ, చివరి నిమిషంలో కొన్ని కారణాలతో విడుదల వాయిదా పడింది. దీంతో అభిమానులు తీవ్ర నిరాశకు గురయ్యారు. ఈ నేపథ్యంలో చిత్ర నిర్మాణాల సంస్థ డ్రిమ్ వారియర్ పిక్చర్స్ ప్రేక్షకులకు క్షమాపణలు తెలిపింది. కొన్ని ప్రయోజనాలు కాలాన్ని మాత్రమే కాదు.. మనసును కూడా పరీక్షిస్తాయి. సినిమా కోసం ఎదురుచూసిన ప్రతి ఒక్కరికీ మేము క్షమాపణలు చెబుతున్నాం. విడుదలలో జరిగిన అలస్యం మమ్మల్ని కూడా బాధించింది. అయినప్పటికీ మాపై మీరు చూపించిన నమ్మకం, ప్రేమ మాకు ఎంతో బలం ఇచ్చాయి అంటూ నిర్మాణ సంస్థ భావోద్వేగ ప్రకటన విడుదల చేసింది. అలాగే 'కురుప్పు' కేవలం తమ సినిమా మాత్రమే కాదని, ప్రేక్షకులందరి కథ అని పేర్కొంది. ఎన్నో కష్టాలు, నిద్రలేని రాత్రుల తర్వాత ఈ సినిమాను ప్రేక్షకుల ముందుకు తీసుకొస్తున్నామని తెలిపింది. తమిళనాడు, తెలుగు రాష్ట్రాల్లో విడుదల ఆగిపోయిన సమయంలో ముంబై, పుణెలోని కొన్ని థియేటర్లలో సినిమా ప్రదర్శన జరిగినట్లు సమాచారం రావడంతో

నిర్మాతలు ఆందోళన వ్యక్తం చేశారు. దీంతో సినిమా పైరసీకి గురయ్యే ప్రమాదం ఉందని వారు పేర్కొన్నారు. సూర్య సరసన త్రిష హీరోయిన్ గా నటించింది. ఈ చిత్రానికి ఆత్మ బాలాజీ దర్శకత్వం వహించారు. సంగీతాన్ని సాయి అభ్యంకర్ అందించారు.



మెగాఫోన్ పట్టిన రామ్ పోతినేని



టాలీవుడ్ ఎనర్జిటిక్ స్టార్ రామ్ పోతినేని తన అభిమానులకు అదిరిపోయే బర్త్ డే సర్ప్రైజ్ ఇచ్చారు. ఇన్నాక్షన్ తన నటనతో, డ్యాన్స్తో వెండితెరపై మ్యూజిక్ చేసిన రామ్, ఇప్పుడు సరికొత్త అవతారంలోకి మారబోతున్నారు. తన 23వ చిత్రం ద్వారా రామ్ దర్శకుడిగా పరిచయం కాబోతున్నట్లు అధికారికంగా ప్రకటించాడు. ఈ వార్త ఇప్పుడు ఫిల్మ్ నగర్ వర్గాల్లో సంచలనంగా మారింది. ఎవరూ ఊహించని విధంగా ఒక ఉత్సాహభరితమైన సైకలాజికల్ యాక్షన్ థ్రిల్లర్తో రామ్ తన దర్శకత్వ ప్రయాణాన్ని ప్రారంభించ బోతున్నట్లు తెలుస్తుంది. ఈ చిత్రానికి 'వీర' అనే పవర్ ఫుల్ టైటిల్ ను ఖరారు చేసినట్లు సమాచారం. ఈ సందర్భంగా విడుదల చేసిన పోస్టర్ అత్యంత ఆసక్తికరంగా ఉంది. 'ది స్టార్ ఆఫ్ ఏ లోన్ వోల్ట్' అనే ట్యాగ్ లైన్ తో వచ్చిన ఈ పోస్టర్ చూస్తుంటే, రామ్ ఒక ఇంటెన్స్ రోల్ లో

కనిపించబోతున్నారని స్పష్టమవుతోంది. ఈ సినిమా కోసం రామ్ మరో సంచలన నిర్ణయం తీసుకున్నారు. తన సొంత నిర్మాణ సంస్థ అయిన 'స్రవంతి మూవీస్' ఉండగానే, ప్రత్యేకంగా 'రాపో సినిమాటిక్స్' అనే కొత్త ప్రొడక్షన్ హౌస్ ను ప్రారంభించారు. తన కల ప్రాజెక్టును రామ్ సోదరుడు కృష్ణ పోతినేని ఈ బ్యానర్ పై అత్యంత ప్రతిష్టాత్మకంగా నిర్మించనున్నారు. దర్శకుడిగా తన నిర్ణయం గురించి రామ్ స్పందిస్తూ.. 'ఇన్నాక్షన్ వాళ్ల కథల్లో నా ముఖం చూశారు.. ఈ కథలో నా గొంతు వింటారు' అంటూ పవర్ ఫుల్ కోటను షేర్ చేశారు. తనలోని మరో కోణాన్ని ఆవిష్కరించేందుకు రామ్ పూర్తి స్థాయిలో సిద్ధమైనట్లు ఈ మాటలు చెబుతున్నాయి. భారీ అంచనాలు నెలకొన్న ఈ చిత్రం డిసెంబర్ లో ప్రపంచవ్యాప్తంగా థియేటర్లలో సందడి చేయనుంది.



పల్లెటూరి ప్రేమకథ దూరదర్శిని

ప్రస్తుత కాలంలో సినిమా విజయాన్ని బడ్జెట్ నిర్ణయించడం లేదు, కేవలం కంటెంట్ మాత్రమే శాసిస్తోంది. బలమైన కథాంశంతో వస్తున్న చిన్న చిత్రాలు కూడా బాక్సాఫీస్ వద్ద భారీ వసూళ్లను సాధిస్తూ సంచలనం సృష్టిస్తున్నాయి. సరిగ్గా అదే బాటలో, కేవలం కథనే నమ్ముకుని ఈ వారం ప్రేక్షకుల ముందుకు వచ్చిన చిత్రం 'దూరదర్శిని'. టైటిల్ తోనే సగటు ప్రేక్షకుడిలో పాత జ్ఞాపకాలను తట్టిలేపిన ఈ సినిమా, థియేటర్లలో సందడి చేస్తోంది. చిత్ర కథ మట్టపర్రు అనే పచ్చని పల్లెటూరి చుట్టూ తిరుగుతుంది. ఊరిలో కుల రాజకీయాలు, అంతరాలు ఉన్నప్పటికీ.. హరి (సువీక్షిత్), వాణి (గీతికా రత్న) చిన్నప్పటి నుండి ఒకరినొకరు ఇష్టపడతారు. ప్రతి శుక్రవారం దూరదర్శినిలో వచ్చే చిత్రలహరిని చూడటానికి వెళ్లే క్రమంలో వీరి మధ్య ప్రేమ చిగురిస్తుంది. అయితే, ఊరిలో పలుకుబడి ఉన్న వ్యక్తి, వాణి అన్నయ్య అయిన పరశురామ్ తో హరికి గొడవ జరగడంతో వీరి ప్రేమాయణం మలుపు తిరుగుతుంది. పేదవాడైన హరి, పెత్తందారి కుటుంబానికి చెందిన వాణిని ఎలా దక్కించుకున్నాడు? వీరి ప్రేమ కథకు కుల సమీకరణాలు ఎలా అడ్డంకిగా మారాయి? అనేదే ఈ సినిమా ఇతివృత్తం. రంగుకుడు కార్తికేయ 1990ల నాటి గ్రామీణ వాతావరణాన్ని అప్పటి మనుషుల భావోద్వేగాలను అద్భుతంగా వెండితెరపై ఆవిష్కరించారు. ముఖ్యంగా 'దూరదర్శిని' అనేది కేవలం టైటిల్ మాత్రమే కాకుండా, కథలో ఒక కీలక



పాత్రలా సాగుతుంది. ప్రధమార్థంలో హీరో సువీక్షిత్, గీతికలు తమ నటనతో ఆకట్టుకున్నారు. హీరోయిన్ల మధ్య సాగే సన్నివేశాలు నెమ్మదిగా తొలి చిత్రమే అయినా ఎంతో పరిణతితో నటించి సాగినప్పటికీ, పల్లెటూరి అందాలు, అల్లరి చిల్లర కామెడీ ప్రేక్షకులను అలరిస్తాయి. విరామ సమయానికి కథలో వేగం పుంజుకుంటుంది. ద్వితీయార్థంలో కుల వివక్ష వల్ల కలిగే పరిణామాలు, భావోద్వేగపూరితమైన సన్నివేశాలు సినిమాను నిలబెట్టాయి. +-లక్ష్మీమాక్స్ లో వచ్చే ట్విస్ట్ ప్రేక్షకులను ఆశ్చర్యానికి గురిచేస్తుంది. నూతన నటీనటులైన

దేవదత్ పడిక్కల్, షేహనాజ్ గిల్ మధ్య ప్రేమాయణం

ఆర్సీబీ జట్టుకు ఉన్న క్రేజ్ గురించి ప్రత్యేకంగా చెప్పాల్సిన అవసరం లేదు. కేవలం ఆటవరంగానే కాకుండా ఆర్సీబీ ఫ్లేయర్ల వ్యక్తిగత విషయాలపై కూడా నెటిజన్లు ఎప్పుడూ ఆసక్తి చూపిస్తుంటారు. తాజాగా ఆర్సీబీ స్టార్ ఫ్లేయర్ దేవదత్ పడిక్కల్, పంజాబీ చిత్ర పరిశ్రమలో పాపులర్ అయిన షేహనాజ్ గిల్ మధ్య ప్రేమాయణం నడుస్తోందంటూ సోషల్ మీడియాలో వార్తలు హల్చల్ చేస్తున్నాయి. గత కొంతకాలంగా షేహనాజ్ గిల్ తరచుగా ఆర్సీబీ మ్యాచ్ లకు హాజరవుతూ స్టేడియంలో కనిపిస్తున్నారు. సాధారణంగా సీని ప్రముఖులు మ్యాచ్ లకు రావడం

సహజమే అయినా షేహనాజ్ గిల్ ప్రత్యేకంగా దేవదత్ పడిక్కల్ ను ఉత్సాహపరుస్తూ అభిమానుల దృష్టిని ఆకర్షించింది. అంతేకాకుండా షేహనాజ్ గిల్ ఇటీవల ఓ ఇంటర్వ్యూలో మాట్లాడుతూ.. తనకు దేవదత్ పడిక్కల్ బ్యాటింగ్ స్టైల్ అంటే చాలా ఇష్టమని.. అతను ఆడుతుంటే చూడముచ్చటగా ఉంటుందని మనసులో మాట బయటపెట్టింది. అప్పటి నుంచే వీరిద్దరి మధ్య ఏదో ఉందనే ప్రచారం మొదలైంది. తాజాగా షేహనాజ్ గిల్ తన ఇన్స్టా భాతాలో చేసిన ఓ పోస్ట్ ఈ వుకార్లకు మరింత బలాన్ని చేకూర్చింది. "నా మనసు ఆర్సీబీలో ఉంది, నా జీవితం పంజాబ్ లో ఉంది. పంజాబీలు తమ మనసుకు నచ్చిన చోట ప్రాణాలను సైతం ఇవ్వగలరు" అని ఆమె రాసుకొచ్చారు. ఈ పోస్ట్ లో ఆమె 'ఆర్సీబీ' అని స్పష్టంగా ప్రస్తావించడం, అందులోనూ తన మనసు అక్కడే ఉందని చెప్పడంతో నెటిజన్లు ఓ అంచనాకు వచ్చేశారు. దేవదత్ పడిక్కల్ ను ఉద్దేశించే ఆమె ఈ కామెంట్స్ చేశారని సోషల్ మీడియాలో చర్చ జరుగుతోంది.